

علامہ اقبال اور قادریانیت

حکیم محمد احمد ظفر، سیالکوٹ

یورپ کے صنعتی انقلاب نے جہاں دنیا میں ترقی کے دروازے کھولے، وہاں برا عظیم ایشیا اور افریقہ کے بہت سے ملکوں کو غلامی کی زنجیروں میں جکڑا۔ ان ملکوں میں ایک ملک برصغیر پاک و ہند بھی تھا۔ اس خطے میں مسلمانوں نے قریباً ایک ہزار سال تک اپنے اقتدار کا پھریر الہ ریا اور سلطان محمود غزنوی، محمد غوری، قطب الدین ایوب، سلطان شمس الدین انتش اور آخر میں اورگ زیب عالمگیر جیسے عظمت مآب شہنشاہ دیکھے، جنہوں نے اپنی رعایا کو ہر حال میں خوش و خرم رکھا۔ اورگ زیب عالمگیر کے بعد مغلوں کی اپنی غلطیوں سے انگریز جو تاجریوں کے روپ میں ہندوستان میں آئے تھے بالآخر مند حکومت پر قابض ہو گئے۔

یورپی تاجریوں کا ہندوستان میں ورود:

انگریزوں سے قبل ہندوستان میں پرتگالی وارد ہوئے۔ یورپ کی صلیبی طاقتون نے مسلمانوں سے صلیبی جنگوں میں شکست کے بعد یہ پلان بنایا کہ مشرقی ممالک میں ایک ایسی عیسائی حکومت قائم کی جائے جو اپنی طاقت کے بل بوتے پر مسلمانوں سے مقامات مقدسہ چھین لے۔ دوسری طرف پرتگالی حکمران ہنری (1460-1349ء) نے عیسائی مبلغین کو ایک پیغام بھیجا جس میں ایک چیز یہ بھی تھی کہ غیر مسلم ملکوں میں اسلامی فوجوں کی یورش پر پابندی لگادی جائے۔ یہ ہنری وہی حکمران ہے جس کے باپ یوحنانے مسلمانوں کو اندرس سے نکالنے میں بنیادی کردار ادا کیا تھا۔ اس شخص کے دل میں مسلمانوں کے خلاف ایک خاص نفرت بھری ہوئی تھی۔ اس کی خواہش تھی کہ دین اسلام کو تباہ و بر باد کر کے مسلمانوں کو حرف غلط کی طرح صفحہ ہستی سے منادیا جائے اور پوری دنیا

میں صلیبی جہنڈا لہرایا جائے۔

اس شخص کے عزائم یہ تھے کہ انگلی سے مسلمانوں کے اخراج کے بعد اب ہندوستان کا رخ کیا جائے اور اس وسیع و عریض ملک کو بھی سرز میں انگلی کی طرح میسیحیت کے دائرے میں داخل کر لیا جائے۔ اپنے اس مقصد کی تکمیل کے لیے ۱۹۲۷ء میں اس نے ”یسوع مسیح کے مجاہدین“ کے نام سے ایک تبلیغی دستے کی تکمیل کی اور انہیں خفیہ رقم دے کر افریقہ اور ایشیا کے ملکوں کو روانہ کیا تاکہ ان ملکوں میں عیسائیت کی تبلیغ کے میدان کو وسیع کیا جائے اور زیادہ سے زیادہ لوگوں کو دین مسیحی میں داخل کیا جائے۔ (لاحظہ ہوتارخ اسلام فی الہند عبد المعم نمبر، ص ۳۳۳، باینکار: آسیا وال سطیر ۃ لغربیہ، ص ۲۷)

”پاپائے روم نیکلوں پنجمنے ۱۹۵۳ء میں اپنے پیغام میں ہمیں کہا کہ اس بات کی انتہائی خوشی ہے کہ ہمارے بیٹے ہنری بادشاہ پر ٹگال نے اپنے والد کے نقش قدم پر چل کر وہ کام کرنا شروع کیا جو اس کے والد نے انگلی میں کیا تھا۔ یہ سب کچھ وہ اس غیرت اور بہادری کے باعث کر رہا ہے جو مسیحی کے ایک سپاہی کے اندر ہونی چاہیے۔“

(باینکار: آسیا وال سطیر ۃ لغربیہ، ص ۳۲)

اس سلسلہ میں ایک وفد ہندوستان بھی آیا۔ اس نے مختلف مقامات کا دورہ کیا اور واپسی پر شاہ پر ٹگال کو رپورٹ دی کہ فوجی، سیاسی، تجارتی اور مذہبی میدانوں میں وہاں کامیابی کے غیر معمولی امکانات ہیں۔ اس رپورٹ کا جائزہ لینے کے بعد ہندوستان کے ساحلی علاقوں گوا، دمن، کلکتہ اور مالا بار میں پر ٹگالیوں نے سب سے پہلے تجارتی دفاتر قائم کیے اور اس کے بعد تجارت کے پردے میں اپنے اصلی مشن کا آغاز کیا۔ چنانچہ ان ساحلی علاقوں میں لبنان اور شام کے عیسائیوں کی ایک بہت بڑی تعداد کو لا کر آباد کیا گیا جو تجارت کے پردہ میں عیسائی دعوت کے کاموں میں بڑی مہارت اور تجربہ رکھتے تھے۔

ان لوگوں نے وہاں آباد ہوتے ہی غیر مسلم آبادی پر اپنا حربہ آزمایا جو غیر معمولی طور پر کامیاب رہا۔ ایک طرف تو ان لوگوں نے وہاں کی غیر مسلم آبادی کو عیسائی بنا شروع کر دیا اور

دوسری طرف ان ساحلی علاقوں پر قبضہ کر کے پرہگال کے ساتھ تجارتی تعلقات کو مزید مستحکم اور مضبوط کر لیا جاؤ گے چل کر عیسائیوں کے لیے فوجی اور اقتصادی لحاظ سے بڑا مفید ثابت ہوا۔ عیسائی پادریوں نے کافی زمانے تک اس بات کی کوشش کی کہ مغل عیسائیت قبول کر لیں، لیکن ان کی یہ کوشش کامیاب نہ ہوئی۔ (کلیۃ التبصیر والاستغفارۃ فی البلاد العربیۃ، ص ۱۱۵)

پرہگالیوں نے مغل بادشاہ جلال الدین محمد اکبر کے دربار میں مختلف اوقات میں تین وفود بھیجے۔ اکبر نے ان وفوڈ کا نہایت گرم جوشی سے خیر مقدم کیا اور ان کی درخواست پر عواقب سے نا آشنا ہونے کی وجہ سے انہیں آگرہ میں ایک گرجا گھر کے قیام کی اجازت دے دی اور اس کے ساتھ شہزادہ سلیم کو تربیت کے لیے ان پادریوں کے حوالے کر دیا۔ تین سال تک یہ عیسائی وفد اکبر کے پاس اس امید پر مقیم رہا کہ شاید اکبر عیسائی ہو جائے یا شہزادہ سلیم دین عیسیٰ کو قبول کر لے لیکن انہیں اپنے اس مکروہ مقصد میں کامیابی نہ ہوئی۔ یہ وند ۱۵۵۳ء میں واپس چلا گیا اور ۱۵۹۰ء میں ایک دوسرا وند رہا کہ بارا کبڑی میں آیا، لیکن ۱۵۹۲ء میں وہ بھی نامراہ واپس چلا گیا۔

(جال الدین اقبال، تاریخ دولۃ الامپراتوریۃ المغولیۃ الاسلامیۃ فی الهند، ص ۹۲)

اکبر ہی کی نوازش سے پرہگالیوں نے تجارت کے نام پر گوا اور دوسرے ساحلی علاقوں میں اپنے سیاسی اور تبلیغی اڈے قائم کر لیے جن میں مسلمانوں اور ہندوؤں دونوں کو عیسائی بنانے کی کوششیں کی جاتیں، تاکہ عیسائی آبادی میں اضافہ کیا جائے۔ انہوں نے اب تو بہت سی جگہوں پر اسلامی سرحدوں میں مداخلت شروع کر دی تھی اور تجارت کے پردے میں وہاں کے لوگوں کو قید کر کے یورپ کی منڈیوں میں فروخت کرنا شروع کر دیا تھا۔

شہزادہ سلیم کے بعد جب اس کا بیٹا شاہ جہان تخت پر بیٹھا اور اسے پرہگالیوں کے جو روستم کا پتہ چلا تو اس نے ۱۶۲۷ء میں بیگال کے گورنر قاسم خان کو حکم دیا کہ عیسائیوں کے مراکز پر قبضہ کر کے عوام الناس کو ان کے ظلم و ستم سے نجات دلائی جائے۔ قاسم خان نے حکم کی تعییل کی اور ان کے مضبوط قلعوں کو ز میں بوس کر دیا اور دس ہزار ہندوستانیوں کو پرہگالیوں کے قبضہ سے رہا کرالیا جنہیں یورپ

کی منڈیوں میں فروخت کرنے کے لیے جہازوں میں قید کر کے رکھا گیا تھا۔ لوگوں کو عیسائی بنانے کا پر تگالیوں کو اس قدر جنون تھا کہ وہ آزاد لوگوں کو غلام بنانے کر فروخت کرنے سے بھی نہیں چوکتے تھے تاکہ ان غلاموں کو ان کے آقا عیسائی بنائیں۔ چنانچہ شاہ جہاں کے بعد جب اس کا بیٹا اور نگر زیب عالم گیر تخت شیخ ہوا تو پر تگالیوں کے ظلم و تم اس کی نگاہ میں بھی تھے۔ چنانچہ اس نے اس وقت کے بیگال کے گورنر شاہزادہ خان کو حکم دیا کہ وہ پر تگالیوں کے رہے سہے مرکز کو بھی نیست و نابود کر دے۔ شاہزادہ خان نے حکم کی تعیین کی اور پر تگالیوں کی قوت کے خاتمه کے لیے بھر پورا یکشن لیا۔ اس مہم میں بیگال کے بھری بیڑے کی تین سو کشتیاں بھی کام میں لائی گئیں۔ اس مقصد کی تحریک کے لیے ولندیزی، فرانسیسی اور انگریزی کمپنیوں نے بھی حکومت کی بھر پور مدد کی۔ یہاں تک کہ اسلام آباد اور جہنہ کے علاقوں کو پر تگالیوں کی دست برداشتے رہا کرالیا گیا۔ یہ یکشن ۱۶۵۸ء میں لیا گیا۔

(السادقی تاریخ اسلامین فی شب القارۃ الہندیۃ، ج ۲، ص ۱۹۳، اقبال، تاریخ دولۃ الاباطر المغول الاسلامیۃ فی الہند، ص ۱۴۳ م ۱۵۷)

پر تگالیوں نے ۱۵۳۰ء میں گوا پر قبضہ کیا اور قبضہ کرتے ہی انہوں نے گوا میں اندر کی طرز پر ایک ایسی عدالت قائم کر دی جو لوگوں کے عقائد و خیالات کی چھان بین کر کے زبردستی ان کو عیسائیت کے دائرہ میں داخل کرتی اور جو داخل ہونے سے انکار کرتے ان کے ساتھ انتہائی وحشیانہ سلوک کیا جاتا۔ کم من بیچ، بیکیوں اور یتیم بچوں کواغوا کر کے عیسائی مرکز میں رکھا جاتا اور کچھ عرصہ کے بعد انہیں پر تگال کی راجدھانی لوربن بھیج دیا جاتا جہاں انہیں باقاعدہ عیسائی بنالیا جاتا۔

(السادقی تاریخ اسلامین فی شب القارۃ الہندیۃ ج ۲، ص ۱۹۱)

اس طرح گوا کے صرف ایک علاقہ سے تین سال کے قلیل عرصہ میں چھ ہزار ایسے بچے اغوا کر کے لوربن بھیج دیے گئے۔ انتہا یہ ہے کہ انہوں نے ممتاز محل کی دو خادماؤں کو بھی اغوا کیا اور انہیں بھی لوربن بھیج دیا۔

اگرچہ پر تگالی اس طریقے سے لوگوں کو عیسائی بنارہے تھے، لیکن انہیں اس بات کا پورا احساس تھا

کہ یہ طریقہ غلط ہے اور اس طرح انہیں خاطر خواہ کامیابی حاصل نہیں ہو رہی، خصوصاً برہمنوں نے ابھی تک معقول تعداد میں عیسائیت کو قبول نہیں کیا تھا، اور اگر یہ قبول کر لیں تو پھر تمام ہندو ہمارے دین کو قبول کر لیں گے۔ (لکان جمیع و نبین قدا عشقوا دینا۔ (الصادقی، ص ۲/ ۱۹۱)

پھر ۱۵۵۹ء میں یہ فرمان جاری ہوا کہ تمام پرتگالی مقبوضہ علاقوں میں طبی خدمات صرف عیسائی ہی سرانجام دیں گے۔ سرکاری عہدہ کے اہل صرف عیسائی ہیں۔ جو ہندو بچے یتیم ہو جائیں گے ان کی نگرانی اور تربیت بھی عیسائیوں کے ذمہ ہو گی۔ اور عیسائی پادریوں کو یہ اختیار دے دیا گیا کہ وہ گوا کے تمام علاقوں سے غیر عیسائیوں میں سے جس کو چاہیں، بے دخل کر سکتے ہیں۔ ان حکم اور تفویض کے مطابق واسکوڈی گامانے ان سیکٹروں مسلمانوں کو سمندر میں غرق کروادیا جو حج بیت اللہ کے ارادہ سے چہازوں پر سوار ہو کر حجاز مقدس جانا چاہتے تھے۔ اس سے معلوم ہوا کہ ان پرتگالی عیسائیوں میں اس قدر مذہبی تعصب تھا کہ وہ کسی غیر عیسائی کو زندہ دیکھنا پسند نہیں کرتے تھے۔ خصوصاً مسلمانوں سے ان کو خاص عداوت تھی کیونکہ وہ ان کو اپنا براہ راست حریف سمجھتے تھے۔ ایک پادری نے جس نے گوا میں بہت ظلم ڈھانے اپنے پرتگالی بادشاہ کو ایک خط میں بڑے فخر سے لکھا:

”میں نے شہر میں کسی مسلمان کی جائیداد قائم و سالم نہیں رہنے دی۔ جو مسلمان بھی میرے ہاتھ لگ جاتے ہیں میں انہیں زندہ جلا دینے کا حکم دیتا ہوں۔“

(صورمن الاستمار، ص ۲۹)

”1555ء میں کاتا کورشہر میں نو ہزار مسلمانوں کو قتل کر کے ان کے پالتو جانوروں کو بھی موت کے گھاث اتار دیا گیا۔ نیزان کے چالیس ہزار درختوں کو کاٹ کر جلا دیا گیا۔“ (صورمن الاستمار، ص ۳۸)

ظلم جب حد سے بڑھ جاتا ہے تو پھر مظلوموں کے دل میں ظالموں کے خلاف نفرت کا لاوا پکنا شروع ہو جاتا ہے۔ اس نفرت کو پھرننے بندوقوں کی گولیاں، جیل کی کوٹھریاں اور چھانی کے

پھندے ختم کر سکتے ہیں اور نہ ظلم و تم کا کوئی اور حر بہ۔ گوا کے پرتگالی حکمرانوں کو بڑی دیر کے بعد احساں ہوا کہ اپنے ماتحتوں اور زیر دستوں کے ساتھ ان کا رودیہ نہایت شرم ناک بلکہ افسوس ناک ہے۔ لوگوں کو عیسائی بنانے میں جو طریقہ انہوں نے اختیار کیا ہوا ہے وہ سراسر غلط ہے اور رعایا کے قلب و نظر پر اس کے اثرات پڑ رہے ہیں، لہذا جبر و تشدد کے ان طریقوں کو ختم کیا جائے اور شفقت و محبت کی نیو پر دعوت کی عمارت کو کٹڑا کیا جائے۔ لیکن لب بن کے حکمرانوں کے دل و دماغ پر خون سوار تھا۔ انہوں نے ان سفارشات کو درخواست اعتناہ سمجھا اور ظلم و تشدد کے تمام حر بے جاری رکھنے کی ہدایت دی۔ حکمرانوں نے خزان سے بہار چھین کر گل و گل چین کے رشتہ کیپیا اٹھانے کی کوشش کی تھی، انہیں سوائے مایوسی کے اور کچھ نہ ملا۔ لہذا حالات میں کوئی سدھار پیدا نہ ہوا۔ غیر ملکی حکمران غلام رعایا کے ساتھ باہم دست و گریبان رہے، آدمی کے لہو سے آدمیت کی ذلت چکنے لگی۔ دلوں کے انگارے بد بودینے لگے اور خار مغیلاں بھی خون انسانی سے لالہ و گل کی رنگت حاصل کرنے لگے۔

۲۔ انگریزوں کی داستان ظلم:

یہ تو پرتگالیوں کی داستان ظلم کی چند جھلکیاں تھیں، جو انہوں نے فروع عیسائیت کے لیے کیے۔ انگریزوں نے ہندوستان کے ساتھ لوگوں کو مربوب کرنے اور اپنے دین کی نشر و اشاعت کے لیے جو کچھ کیا، وہ داستان ظلم بھی اس سے مختلف نہیں ہے۔ انگریزوں کے ہندوستان میں وارد ہونے پر اگرچہ بہت سے غدار ان وطن نے جو بعد میں جا گیر دار اور بڑے بڑے زمیندار کہلائے، ان کا ساتھ دیا اور پوری ہندستانی قوم کو انگریزوں کے پنج استبداد میں جکڑنے کی سر توڑ کوشش کی، لیکن جب قفس کی تیلیاں ٹوٹیں تو بہار ان سے روٹھچی تھی اور شبم کے آنسو چکیاں لے رہے تھے۔ بادشیم موت کی مضراب لے کر ان کے استقبال کو آئی اور ان لوگوں نے قوم سے خداری کر کے اور غیر ملکی حکمرانوں کا ساتھ دے کر غیر معینہ وقت کے لیے اہل وطن کو غلامی کے لیے پابند سلاسل کر دیا۔

پرتگالیوں نے یورپ میں ہندوستان کی زرخیزی و شادابی اور خوش حالی کا زبردست

پر و پھیلنے والے کیا تھا، جس کی وجہ سے کئی ملکوں اور کئی لوگوں کے منہ سے رال پٹکنے لگی۔ پرتگالیوں نے یہ خوشخبری بھی عیسائی دنیا کو دی کہ وہاں عیسائیت کے فروغ اور اس کی نشوونما شاعت کے سہرے مواقع ہیں۔ ان خبروں کے سننے کے بعد یورپی قراقوں نے بڑی تعداد میں ہندوستان کا رخ کیا تاکہ اس سونے کی چڑیا پر جلد از جلد قبضہ کر سکیں۔ چنانچہ پرتگالیوں کے علاوہ ولندیزی اور فرانسیسی بھی یہاں وارد ہو گئے لیکن آخر میں انگریزوں نے ان سب کا پتہ کاٹ دیا اور خود بلاشرکت غیرے ہندوستان کے مالک بن گئے۔

سب سے پہلا انگریز جس نے سر زمین پاک و ہند پر قدم رکھا تھا وہ پادری تھامس سٹفنس (Thomas Stephens) تھا، جو 1579ء میں گوا آیا تھا، پھر تین اور انگریز ہندوستان آئے اور انہوں نے 1599ء میں شہنشاہ اکبر کے عہد حکومت میں ایسٹ انڈیا کمپنی کی بنیاد رکھی۔ 1608ء میں ولیم ہاکنز برطانوی سفیر بن کر ہندوستان آیا۔ اس نے برطانوی سفیر کی حیثیت سے انگلستان کے بادشاہ حمایز اول کا خط شہنشاہ جہاں گیر کی خدمت میں پیش کیا، جس میں انگریزوں کو ہندوستان میں تجارتی سہولتیں دینے کی درخواست کی گئی تھی جو مسترد ہو گئی۔ بعد میں تھامس رو 1612ء میں انگلستان کے بادشاہ کا پیغام دوبارہ لے کر آیا تو انہیں یہاں فیکٹری لگانے اور تجارت کرنے کی اجازت مل گئی۔ اس کے بعد ان کے کارخانے اور فیکٹریاں پورے ہندوستان میں پھیلی گئیں اور پھر غدر و خیانت اور مکرو خباثت سے انہوں نے آہستہ آہستہ پورے ہندوستان پر اپنے قدم جماليے۔ (تفصیل کے لیے ملاحظہ ہو جائے الاستمار: ص ۲۱۲، نقاۃ باستان: ص ۳۰، تاریخ اسلامیں فی شبه القارة الهندیہ: جلد ۱، ۱۸۱۲ء، ۱۸۳، ۲۲۵، ۲۲۸، حقائق عن ہندوستان: ص ۲۷۸)۔

انگریزوں نے نہایت خاموشی کے ساتھ پورے ملک میں گرجا گھر، تعلیمی ادارے، ہسپتال اور شفا خانے قائم کر لیے۔ 1792-1795ء اور 1799ء میں مختلف ناموں سے تبلیغ کی انجمنیں قائم کر دی گئیں اور یورپ، امریکہ، جرمنی اور دوسرے یورپی ملکوں سے عیسائی مشنریز نے ہندوستان پر یورش کر دی۔ پھر عیسائی دانشوار اور مبلغوں نے یہ فیصلہ کیا کہ کم سن بچوں کو خرید کریا

زبردستی انگوکر کے انہیں عیسائی بنایا جائے۔

اب مسلمانوں میں عیسائی دعوت کی سرگرمیاں تیز تر ہو گئیں۔ اسلامی عقائد، شخصیات، تہذیب اور تاریخ کے ساتھ قرآن حکیم اور ذات پیغمبر صلی اللہ علیہ وسلم کو شکوہ و شہزاد کا نشانہ بنایا گیا۔ یہ جدوجہد زیادہ تر دینی علاقوں کے سادہ دل مسلمانوں میں مرکوز رکھی گئی تاکہ ان کے اسلامی عقائد متزلزل ہو جائیں اور آسانی کے ساتھ عیسائیوں کے جال میں پھنس جائیں۔ شروع شروع میں عیسائی مشنریز کو ایسٹ انڈیا کمپنی کی زبردست تائید اور حمایت حاصل رہی۔ 1857ء کی جنگ آزادی کے بعد حکومت نے سرکاری سطح پر یہ کام اپنے ہاتھ میں لے لیا۔ لارڈ منٹو کے عہد میں عیسائی مشنریز کے خلاف فساد میں تیس انگریز مارے گئے۔ اس پر حکومت برطانیہ نے مشنریز جدوجہد اور سرگرمیاں تیز تر کرنے اور ان میں لظم و نق پیدا کرنے کے لیے یہ حکم جاری کیا کہ ہندوستان میں تبلیغ کے لیے وہی مبلغ جا سکتا ہے جس کے پاس حکومت کا آڑ رہو۔ 1857ء کے بعد پورے ہندوستان میں انگریزوں کا سیاسی اقتدار تھا لہذا ان کی دلی خواہش تھی کہ اب سرزی میں انگلیس کی طرح یہ خطہ بھی عیسائیت کی اکثریت والا علاقہ بن جائے۔ ہندوستان کی سرزی میں انہیں انگلیس سے زیادہ دل چھی اور چارم (Charm) نظر آتا تھا، لہذا اسکے ہند لارڈ کینگ نے اس بات کا عہد کیا کہ تین سال کے اندر پورے ہندوستان کو عیسائی اکثریت میں تبدیل کر دیا جائے گا۔ ادھر انگلستان میں ایک برطانوی مجر پارلیمنٹ نے جنگ آزادی کے بعد اس بات کا اظہار کیا کہ

”آج سے پورا ہندوستان انگریزوں کے زیر نگیں ہے۔ اب پورے ملک پر مسیحیت کا پرچم لہرا�ا جائے گا۔ اب ہم تمام عیسائیوں کا یہ بنیادی فریضہ ہے کہ ہندوستان کو عیسائی بنانے کے لیے سرگرم عمل ہو جائیں“۔ (تفصیل کے لیے ملاحظہ ہوتا ہے دولة الاباطرہ المغلول الاسلامی: ص ۱۶۲، نور الدین داؤد: محییۃ فی الفردوس: ص ۱۸۶، عبد المعم نمر: تاریخ الاسلام فی الہند: ص ۳۰۳، السادی: تاریخ المسلمين فی شبه القارة الہندیہ: جلد ۲ ص ۱۷۲، ص ۲۸۲، انور الجندی: العالم الاسلامی والاستعمار: ص ۱۵۳، عبد العزیز نوار: الشعوب الاسلامیہ: ص ۵۵۵-۵۸۳

صلیبی جنگوں کی ناکامی کے بعد سمجھی دنیا نے اسلام اور مسلمانوں کے خلاف انتقام کے لیے جو منصوبہ بندی کی تھی، اس کا کرتا ہر تباہی پادری ریمون لیلی (Raymn lilly) تھا جس نے اپین میں مسلمانوں کو نہ صرف نیست و نابود کیا بلکہ ان کے وجود ہی کو تخلیل کرنے کا بیڑا اٹھایا تھا۔ ریمون لیلی نے پاپائے روم کے سامنے جو منصوبہ پیش کیا اس میں گرجا گھروں سے اس بات کا مطالبه کیا گیا تھا کہ تعلیمی اور شفافتی مرکز کو عیسائی دعوت کی نشر و ایجاد اور تبلیغ مذہب کے لیے استعمال کیا جائے۔ اگر تعلیم و تربیت کے تمام وسائل استعمال کرنے کے بعد بھی مسلمان عیسائی نہ بنیں تو بجدو اکراہ یعنی جس طریقہ سے بھی ہو سکے انہیں عیسائی بنایا جائے۔

عیسائیت کو تعلیمی اداروں اور ہسپتاں کے ذریعہ بھی لانے کی کوشش کی گئی۔ ان عیسائی ہسپتاں میں کام کرنے والی نرسوں کے فرائض میں یہ بھی شامل تھا کہ سال میں کم از کم کم چھ بڑار خاندانوں سے ذاتی روابط پیدا کریں۔ سالانہ تمیں ہزار خواتین کے مفت علاج کی سہولت بھی ان ہسپتاں میں مہیا کی گئی تھی۔ غرضیکہ ہر طریقہ سے عیسائیت کی نشر و ایجاد کی گئی۔

انگریزی زبان کو ذریعہ تعلیم بنانے اور نئے نصاب تعلیم کے نافذ ہونے کے بعد انگریزی حکومت کو ایسے افراد ملنے شروع ہو گئے جو ذہن و فکر اور ذوق و مزاج کے اعتبار سے نیم انگریز تھے اور جو دین اور اخلاقی قدرتوں کا مذاق اڑانے کو فیشن سمجھتے تھے۔ ان لوگوں کے ذریعہ اسلامی عقائد کی اور اسلامی تاریخ و تہذیب کو بے اعتبار ثابت کرنے کی ایک خاص مہم چلانی گئی تاکہ اسلامی عقائد کی عمارت میں دراثیں بھی پڑ جائیں اور ہم پر کوئی حرفاً بھی نہ آئے۔ چنانچہ یہ مہم کامیاب رہی۔ ایک پادری نے ایک خط میں لکھا ہے:

”ہم ہندوستان اس لیے نہیں آئے کہ یہاں کے باشندوں کے ساتھ کوئی بھلانی کریں بلکہ ہم نے ان پر ایسا تعلیمی نظام مسلط کر دیا ہے جو رفتہ رفتہ ان کی دینی اور اخلاقی اقدار کو ختم کر کے زوال کے آخری درجہ تک انہیں پہنچادے گا۔“

یہ وقت مسلمانوں کے لیے بہت نازک تھا کیونکہ ان کی حکومت تو چھینی جا چکی تھی اب دین بھی

چھینا جا رہا تھا۔ چنانچہ مولانا الطاف حسین حالی نے اس وقت کی نزاکت کو یوں بیان کیا ہے:

”ہندوستان میں اسلام ختروں میں گھرا ہوا تھا۔ ایک طرف مشنری گھات میں لگے ہوئے تھے اگرچہ قحط کے دوران میں ان کو دبلا پلا شکار پیٹ بھرا اُمل جاتا تھا، مگر وہ اس پر قائم نہ تھے اور ہمیشہ صید فربہ کی تلاش میں رہتے تھے۔ ہندوستان میں سب سے زیادہ زوران کا مسلمانوں پر تھا، اس لیے کہ ان کی منادیوں میں، ان کے اخباروں میں اور ان کے رسالوں میں زیادہ تر بوجھاڑ اسلام پر ہوتی تھی۔ اسلام کی تعلیم کی طرح طرح سے براپیاں ظاہر کرتے تھے۔ باñی اسلام کے اخلاق و عادات پر انواع و اقسام کی نکتہ جیباں کرتے تھے۔ بہت سے مسلمان کچھ ناواقفیت اور بے علمی کے سبب اور اکثر افلas کے سبب ان کے دام میں آگئے۔ اس خطرہ سے بلاشبہ علماء اسلام جیسے آل حسن مولانا رحمت اللہ کیرانوی اور ڈاکٹر وزیر خان وغیرہ متنبہ ہوئے۔ انہوں نے متعدد کتابیں عیسایوں کے مقابلہ میں لکھیں اور ان سے بالشافہ مناظرے کیے جس سے یقیناً مسلمانوں کو فائدہ پہنچا۔ ردنصاری میں تالیف و تصنیف اور پادریوں سے مقابلہ و مناظرہ کا سلسلہ جماعتی نہ سہی، لیکن انتظامی شکل میں شروع ہو گیا تھا۔ قدرتی طور پر ہر جگہ مسجدیں تھیں۔ علمائے کرام کے وہ گڑھ تھے۔ اس ابتلائی تحریک کے چلنے میں کوئی دشواری پیدا نہ ہوئی۔ راہ نما کی ضرورت تھی۔ حضرت مولانا رحمت اللہ کیرانوی سے بہتر کون ثابت ہو سکتا تھا۔ انہوں نے اس کی بنیاد ڈالی اور اس کام کے لیے دہلی اور آگرہ کو مرکز قرار دیا۔ یہاں بھی مولانا نے تصنیف و تالیف کا کام کیا۔ ان کی جماعت میں ہندوستان کے انہا پسند اور حضرت مولانا اسماعیل شہید کے فدائی مسلمان تھے جن کی تعداد کافی تھی۔ (حیات جاوید: ص ۲۸)

اسی طرح حضرت علامہ سید سلیمان ندوی نے بھی اس زمانہ کے حالات کا ایک نقشہ حیات شبلی کے دیباچہ میں پیش کیا ہے جس سے پتہ چلتا ہے کہ اس وقت مسلمانوں پر فتنوں کی آندھیاں جمل رہی تھیں۔ سید صاحب ”لکھتے ہیں:

”انگریزوں کے برسروں ج آتے ہی تین اطراف سے حملوں کا آغاز ہوا۔ چنانچہ مشنریوں نے اپنی نئی سیاسی طاقت کے مل بوتے پر اسلام کے قلعہ روئیں پر حملے شروع کر دیئے۔ دوسری طرف ہندوؤں میں آری تحریک نے اپنے سابق مسلمان حکمرانوں سے نجات پا کر ان پر حملہ کی جرأت پائی اور سب سے آخر میں یورپیں علوم و فنون اور تمدن کی ظاہری چمک دمک مسلمانوں کی آنکھوں کو خیرہ کرنے لگی۔ خدا نے عیسائیوں کے مقابلے کے لیے مولانا رحمت اللہ کیرانوی، ڈاکٹر وزیر خان (آگرہ) اور اس کے بعد مولانا محمد قاسم نانوتوی، مولانا رحم علی منگلوری، مولانا عنایت رسول چڑیا کوئی اور مولانا سید محمد علی مونگیری وغیرہ اشخاص پیدا کیے جنہوں نے عیسائیوں کے تمام اعتراضات کے پرزاے اڑادیئے، خصوصیت کے ساتھ ڈاکٹر وزیر خان صاحب اور مولانا رحمت اللہ کیرانوی کا وجود توڑ عیسائیت کے باب میں تائید غیری سے کم نہیں۔ اور کون باور کر سکتا ہے کہ اس وقت میں پادری فٹڈز کے مقابلے کے لیے ڈاکٹر وزیر خان جیسا آدمی پیدا ہوگا جو عیسائیوں کے تمام اسرار کا والقف اور ان کی مذہبی تصنیفات کا ماہر کامل اور عبرانی دیونانی کا ایسا والقف ہوگا جو عیسائیوں کو خود انہی کی تصنیفات سے ملزم ٹھیک رائے گا اور مولانا رحمت اللہ کے ساتھ مل کر اسلام کی حفاظت کا ناقابل فکست قلعہ دم کے دم میں کھڑا کر دے گا۔“ (دیباچہ حیات بہن)

1857ء کے بعد انگریزی پالیسیاں:

جنگ آزادی 1857ء کی ناکامی سے قبل انگریزوں کی پالیسیاں اور تھیں اور جنگ آزادی میں ناکامی کے بعد کچھ اور ہو گئیں۔ اب ان کی ہر پالیسی عیسائیت کی نشر و اشاعت اور مسلمانوں کو دین اسلام سے دور رکھنے کے لیے تھی۔ چنانچہ انہوں نے عربی، فارسی اور اردو کے بجا نے انگریزی کی تعلیم کو لازمی فراہدیا۔ چنانچہ اس سلسلہ میں ملک کے مختلف شہروں میں لا رڈ ولیم بینگ نے اسکول اور کالج قائم کیے۔

(شاملی: الغارۃ علی العالم الاسلامی: ص ۸، نور الدین داؤد: صحیح فی الفردوس: ص ۱۸۸)

1835ء میں لارڈ میکالے نے ماہر تعلیم ہونے کے ناطے ایک ایسا نظام تعلیم مرتب کیا جس میں اس نے یہ کہا کہ ہمیں ایسے لوگ چاہئیں جو ہمارے اور ہماری رعیت کے درمیان ترجمان کا کام دیں اور یہ لوگ ایسے ہونے چاہئیں جو رنگ و خون کے لحاظ سے تو ہندوستانی ہوں لیکن ذوق و رائے اور زبان و فکر کے لحاظ سے انگریز ہوں۔

(الاستاذ ابو الحسن علی الندوی: الصراع میں الفکرۃ الاسلامیۃ والفکرۃ الغربیۃ: ص ۲۷)

جہاں اسلامی زبانوں کو ختم کیا گیا وہاں ہندوستان کی قدیم زبانوں کے احیاء کی حوصلہ افزائی کی گئی تاکہ ہندووں کی تاریخ اور تمدن سامنے آسکے اور مسلمان کے درمیان فرقہ واریت کو ہوادی جائے۔

(السید ابو الحسن علی الندوی: المسوون فی الہند: ص ۱۱۲، العالم الاسلامی والا استعمار: ص ۳۶۳)

ماہرین تعلیم نے انگریزوں کو جو تعلیمی پالیسی اختیار کرنے کا مشورہ دیا، اس کے کیا نتائج برآمد ہوئے، اس کو بھی ایک انگریز مونیٹری لیکس کی زبان سے ملاحظہ فرمائیں:
”وہ (مسلمان) اپنی زبان کو خیر باد کہتے ہوئے اپنی ادیبات، فلسفہ اور دین کو حقیر سمجھتے ہیں اور ہماری تربیت سے جو انحطاط ہوتا ہے اس کا آخر ہم سے بدلا لیتے ہیں۔“

(میجر بالو: History of education: ص ۵۰، ابو الحسن علی الندوی: الصراع میں الفکرۃ الاسلامیۃ

والفکرۃ الغربیۃ: ص ۲۵)

اس انگریزی تعلیم نے مسلمانوں کے روحانی اور تاریخی ورثہ کو تباہ و بر باد کر کے انگریزی تہذیب و ثقافت میں رنگ دیا بلکہ مدغم کر دیا اور اجتماعی قوت کو نیست و نابود کر دیا۔ یہی انگریزوں کا مقصد تھا۔ چنانچہ ایک انگریز دانشور ماکولی نے اپنے باپ کے نام ایک خط میں یوں کہا ہے:
”اس تعلیم نے ہندوستان میں وہ اثر دکھایا کہ انگریزی جانے والا ایک شخص بھی ایسا نہیں ملتا جو انگریزی جانے کے بعد اپنے دین کی صداقت پر قائم رہا ہو۔“

(تاریخ الاسلام فی الہند عبد الحصین نمبر: ص ۱۰)

مسٹر ہابسن (Hobson) ایک انگریزی ماہر تعلیم نے ان الفاظ میں اس تعلیم کے اثرات کا اعتراف کیا ہے:

”ہم (انگریز قوم) ہندوستان میں ہندستانیوں کی خیریت اور بہودی کے لیے نہیں آئے بلکہ ہم نے یہاں مدارس و کلیات میں ایک ایسا نظام تعلیم رائج کر دیا ہے جس کا بتدریج یہ تقاضا ہے کہ وہ ان کی دینی اور اجتماعی زندگی کو خرافات کے طور پر ان کے سامنے پیش کرے اور انسانی حقوق کی پامالی کا باعث بنے۔“ (ہوبسن: الامیر یا یہ: ص ۳۰۶)

اس طرح ان مدارس و کلیات کی تعلیم و تربیت کے ذریعہ سے مسلمانوں کے قوب و اذہان سے دینی اقدار کی عظمت کو نکال کر ان کو عیسائیت کے قریب تر کر دیا گیا یعنی اگر وہ عیسائی نہ بن سکے تو ان کو صحیح مسلمان بھی نہ رہنے دیا گیا۔

علماء پر سخن:

ہندوستان میں مشزیوں نے لوگوں کو عیسائی بنانے کے لیے جو یلغار کی اور ہر طریقے سے لوگوں کو انگریزی مذہب اور انگریزی تہذیب و تمدن میں رکنے کی کوشش کی تو مشزیوں کی یلغار اور انگریزی سامراج کی ملی بھگت سے پیدا ہونے والے خطرات علماء کی نظر وہ مخفی نہیں رہ سکتے تھے۔ علماء کی بصیرت اور ان کی دور رس نگاہوں نے فوراً اس فتنہ کو بجا پ لیا اور نہ صرف زبان و قلم سے بلکہ عملاً تفعیل و تفہیم سے ان کے خلاف جہاد کرنے پر کربستہ ہو گئے۔ علماء اگرچہ بے سرو سامان تھے، نہ قالین ان کے پاؤں تلے تھے اور نہ پتھر شاہی سر پر تھا، لیکن درویش جب تاج شاہی سے مکراتا ہے تو قباؤں کے پیوند ہی اس کا ساتھ دیتے ہیں۔ جنون شوق سے جب دیوانے جادہ پیائی کو نکلتے ہیں تو بادحر گاہی باد سکوم سے ہم آہنگ ہو جاتی ہے کہ ریت کے ذرات دیوانوں کی پیشوائی نہ کر سکیں، لیکن جن کے سامنے منزل ہوتی ہے وہ آبلہ پائی کے نثاروں پر سفر کرتے ہیں۔ زمانہ کی کوئی رکاوٹ ان کا راستہ نہیں روک سکتی اور نہ وقت کا کوئی فیصلہ ان سے متصادم ہوتا ہے۔ وہ راستہ کے ہر سنگ گراں سے بچتے اور کبھی اسے پائے اتحقار سے ٹھکراتے ہوئے اپنی منزل کی جانب رواں

دوں ہو جاتے ہیں۔ آبلہ پائی بھی انہیں سفر سے بازنہیں رکھ سکتی کیونکہ ان کی نگاہ نشان منزل پر ہوتی ہے۔ وہ یہ کہہ کر گزر جاتے ہیں کہ:

پاؤں کے چھالوں سے کاٹوں کی بجھائی میں نے پیاس
جس طرف کو میں چلا گویا کہ میخانہ چلا
بجلیاں اس کو راستہ دکھاتی ہیں، آسمان کے فرشتوں کو اس کی مد کے لیے بھیجا جاتا ہے اور
ہر ظلم و تشدد کو وہ خندہ پیشانی سے برداشت کرتا ہے۔

انگریزوں کی اس پالیسی کے خلاف علماء نے بغیر کسی خوف و خطر کے فتویٰ دیا کہ انگریزوں کے ساتھ دوستانہ مراسم، تعاوون اور مشنری اسکولوں میں مسلمان بچوں کو بھیجنانا جائز ہے۔ علماء نے مساجد کے منبر اور مدارس کے پلیٹ فارم سے خطاب کر کے مسلمانوں کو اس مسئلہ کی تکمیل سے آگاہ کیا۔ اس معاملہ میں انگریزوں سے نکر لینے میں پیش پیش وہی علاقے رہے جن میں مسلمانوں کی آبادی زیادہ تھی۔ عقیدہ توحید کے سرچشمہ سے پھوٹنے والی قوت کا مقابلہ کرنے میں انگریزوں کو سخت مشکل کا سامنا کرنا پڑا۔ چنانچہ دیمہنٹر نے اعتراف کیا ہے کہ انگریزوں کا اولین اور سخت مقابلہ کرنے والے علاقوں میں سرفہرست ہندوستان کے شمالی اور مغربی حصے آتے ہیں کیونکہ ان ہی علاقوں میں علماء نے سب سے پہلے جہاد کے واجب ہونے کا فتویٰ دیا تھا۔ بگال کے مسلمانوں کا اس کے بعد نمبر آتا ہے۔

(عبدالعزیز نوار: الشعوب الاسلامیہ: ص ۵۵۹، ۵۶۰، تاریخ الاسلام فی الہند عبدالممّم نمر، ص ۲۳۸)

انگریزوں نے علماء کو بڑی آزمائشوں اور امتحانات میں ڈالا، لیکن علماء بھی بڑے سخت جان نکلے۔ بڑی سختیاں برداشت کیں۔ تختہ دار پر کھینچنے گئے۔ کالے پانی بھیجنے گئے۔ جیلوں کی کالی کوٹھریوں میں ظلم و تشدد کا کوئی حرہ بایسا نہ تھا جو ان پر آزمایا گیا۔ ہر جیل ان کے لیے ابوغریب، گوانتا موباکی جیل تھی۔ یہ سب کچھ برداشت کیا، کس کے لیے؟ صرف دین اسلام اور مسلمانوں کے ایمان کے تحفظ کے لیے۔ اپنا سارا جسم ظلم واستبداد اور سختیوں سے داندار کروالیا لیکن اسلام کے

پاکیزہ اور شفاف دامن کو داغدار نہ ہونے دیا۔

تو میں جب اپنے دور انحطاط میں ہوتی ہیں تو ان میں فروختنی مال بڑھ جاتا ہے۔ چنانچہ کچھ ایسے لوگ بھی تھے جنہوں نے حکومت وقت سے فائدہ اٹھانے کی خاطر حقیقی اسلام کے دامن کو چھوڑ دیا اور جس گراں مایہ سے جس ارزش میں تبدیل ہو گئے۔ متاع دنیا کے لیے آخرت کی حقیقت مسرتوں کو کھو دیا۔ انگریزوں نے دیکھا کہ مساجد اور مدارس کے اوپر چھین لینے اور انہیں باخت و تاراج کر دینے کے بعد بھی علماء کی دعوتی جدو جہد، اسلامی تعلیمات کی نشر و اشاعت، انگریزوں کے خلاف مسلمانوں کو صفت آرا کرنے کی دعوت اور نور قرآن سے مسیط ہونے میں کچھ بھی فرق نہیں آیا، تو انہوں نے علماء پر عرصہ حیات مزید تنگ کرنے کی پالیسی پر عمل کرنا شروع کر دیا۔ ان کو بدنام کرنے کے لیے ہر قسم کے حریبے اختیار کیے گئے۔ خود علماء میں سے ایک گروہ ایسا پیدا کیا گیا جنہوں نے علمائے ربانی پر کفر کے فتوے لگائے اور ہر مکنہ ذریعہ سے عوام میں ان کے وقار کو مجروح کیا گیا اور لوگوں میں ان کے خلاف نفرت و حقارت کے جذبات پیدا کیے گئے۔ اور اس بات کی ہر ممکن کوشش کی گئی کہ ان کی عزت و ناموس کو عوام میں داغدار کر دیا جائے تاکہ لوگ ان کی بات پر عمل نہ کریں اور ہمارے آقا انگریز کو اس سے کوئی گزندہ پہنچ اور ان کی حکومت مضبوط اور مستحکم رہے۔

انگریزوں کی طرف سے علماء کو انگریزوں کی مخالفت سے باز رکھنے کے لیے دردناک سزا میں دی گئیں جن میں کسی قسم کے مقدمہ کی ساعت کے بغیر قید داگی، جلاوطنی اور پھانسی جیسی سزا میں بھی شامل تھیں۔ جب کسی عالم دین سے جواب طلب کرنا ہوتا تو عدالت میں اس کو حاضر کیا جاتا۔ کوئی افسر قرآن حکیم اور حدیث کی کوئی کتاب لاتا۔ جہاد کے بارے میں آیات اور احادیث نکالی جاتیں۔ پھر وہ افسر اس عالم دین سے پوچھتا کہ ان آیات و احادیث کے بارے میں تمہاری کیا رائے ہے؟ اگر وہ عالم یہ جواب دیتا کہ یہ سب صحیح اور درست ہے تو وہ افسر کہتا کہ اس کا مطلب یہ ہے کہ تم ہمارے خلاف جہاد کرنے کو ضروری اور واجب سمجھتے ہو۔ اس پر اس عالم دین کا موقف اگر یہ ہوتا کہ میں ایک گوشہ نشین انسان ہوں۔ ان آیات و احادیث کی محنت کا عقیدہ صرف اس لیے

ہے کہ یہ قرآن و احادیث میں ورد ہوئی ہیں تو اس کو چار روز کی مہلت دی جاتی۔ اس دوران اگر وہ اپنا موقف بدل لیتا اور کسی اخبار میں اپنے موقف کی تبدیلی کا اعلان کر دیتا تو اسے چھوڑ دیا جاتا، و گرنہ اسے تختہ دار پر چڑھا دیا جاتا، پھر دائی جلاوطنی اس کا مقدر ہوتی۔ اس سے کم اس کے لیے اور کوئی سزا نہ ہوتی۔ اس طریقہ سے لکھا اور انٹی یمان کے جزا رایے ہی بے گناہ " مجرم علماء" سے بھر گئے تھے۔ سی پون نے اپنی کتاب Muhamednism in Indin میں اس بات کا اعتراض کیا ہے کہ

کہ ایک انگریز مصنف "بلفت" نے لکھا ہے کہ

"شہرت پانے والے ہر مولوی پر حکومت کی سخت نگاہ ہوتی تھی۔ ہر طرح سے اس پر عرصہ حیات تجک کر دیا جاتا تھا۔ اس پر بھی اگر وہ اپنے موقف پر قائم رہتا تو اسے جزا انٹی یمان میں جلاوطن کر دیا جاتا تھا"۔

(مسعود عالم الندوی: تاریخ دعوۃ الاسلامیۃ فی الہند: ص ۱۸۵، جمال الدین الافغانی: الحروۃ الوضیعی: ص ۳۲۲)

سید ابو الحسن علی الندوی: ربایتہ ولار بیانیہ، نور الدین داؤد: عجیب فی الفردوس: (۱۸۸)

علماء کے شوق شہادت کا اندازہ اس سے لگایا جاسکتا ہے کہ جب ایک بار انگریز نجخ نے علماء کی ایک جماعت کو پھانسی دینے کا فیصلہ سنایا تو وہ علماء شہادت کے تصور سے بے انتہاء خوش ہوئے۔ انگریز نجخ کو یہ بات ہرگز پسند نہ تھی کہ اس کا کوئی فیصلہ ان کے لیے مسرور کن ہو۔ چنانچہ اس نے فوری طور پر اپنا فیصلہ بدل دیا اور کہا:

"اے باغیو! پھانسی تم کو بہت عزیز ہے۔ اللہ کی راہ میں موت کو تم شہادت تصور کرتے ہو۔ ہم نہیں چاہتے کہ ہمارے ذریعہ تمہاری کوئی امید برآئے یا ہم تمہارے لیے کسی خوشی اور سرست کا باعث بیسیں، لہذا ہم پھانسی کے حکم کوفری طور پر منسوخ کرتے ہیں اور تمہیں جزا لکھا میں دائی جلاوطنی کا فیصلہ نہ اتے ہیں۔"

(عبدالحصیم نمر: کفاح المسلمين فی تحریر الہند: ص ۳۲-۳۳، تاریخ الاسلام فی الہند: ص ۳۲۶، سید ابو الحسن علی

الندوی: اذ اصبحت ریک الامیان: ص ۱۹۳، ص ۲۰۰)

جو علماء تختہ دار پر چڑھ گئے وہ تو ایک مرتبہ اذیت اٹھا کر اس عالم فانی سے عالم باقی کو انتقال کر گئے لیکن جن لوگوں کو مختلف سزا میں ہوئیں ان کو ہر روز ایک موت سے گزرنی پڑتا تھا جس طرح آج کل گواہتا موباکے مجاهدین گذر رہے ہیں۔ اس سلسلہ میں ایک نام مولانا فضل حق خیر آبادی کا ہے۔ آپ ایک یکتا نے روزگار عالم تھے۔ مولانا خیر آبادی نے اپنی تصنیف ”الثورة الهندية“ میں ہندوستان کے بیتل خانوں، جزار امپریاں اور وہاں کے مصائب و تکالیف کو تفصیل سے بیان کیا ہے۔ مولانا مرحوم کو خود بھی کاملے پانی کی سزا ہوئی تھی۔ مولانا کو یہ سزا کیوں دی گئی؟ مولانا خیر آبادی اس بارے میں فرماتے ہیں:

”ہر ممکن اذیت پہنچائی گئی اور قصور صرف یہ تھا کہ وہ ایمان و اسلام پر مضبوطی سے قائم رہے اور ان کا شمار علمائے اسلام میں ہوتا تھا۔“ (الثورة الهندية: ص ۲۱۷)

مولانا خیر آبادی مزید فرماتے ہیں:

”مکروہ تلیپیں سے جب نصاریٰ نے مجھے قید کر لیا تو ایک قید خانہ سے دوسرا نے قید خانہ اور ایک سخت زمین سے دوسری سخت زمین میں منتقل کرنا شروع کیا۔ مصیبت پر مصیبت اور غم پر غم پہنچایا۔ میرا جوتا اور لباس تک اتار کر مولٹے اور سخت کپڑے پہنادیے۔ نرم بستہ چھین کر خراب، سخت اور تکلیف دہ بچھونا حوالے کر دیا، گویا کاشتے بچھادیے گئے یاد ہوتی ہوئی چنگاریاں ڈال دی گئی تھیں۔ میرے پاس لوٹا، پیالہ اور کوئی برتن تک نہیں چھوڑا۔ بجل سے ماش کی ڈال کھلائی اور گرم پانی پلایا۔ کوئی گرم جوش دوست تو کیا ملتا گرم جوش پانی دیا گیا۔ اس ضعفی اور چیرانہ سالی میں ہر وقت اور ہر آن ذلت و توہین سے کام لیا گیا۔“

”پھر مجھے دریائے شور کے کنارے ایک ایسے پہاڑ پر پہنچا دیا گیا جس کی آب و ہوا نام موافق اور جہاں سورج سر پر ہتا ہے۔ اس کی گھاٹیاں دشوار گزار، پیچ در پیچ جنمیں دریائے شور (جزیرہ امپریاں) کی موجیں ڈھانپ لیتی ہیں۔ اس کی نیم صح بھی سوم سے زیادہ گرم، غذا حظٹل سے زیادہ کڑوی اور زہر ہلائل سے زیادہ مضر، اس کا پانی

سانپوں کے زہر سے زیادہ ضرر رہا۔ ہر کوٹھڑی پر چھپر تھا جس میں رنج و مرض بھرا ہوا تھا۔ میری آنکھوں کی طرح ان کی چھتیں میکتی رہتی تھیں اور ان سے بدبو میکتی رہتی تھی۔ امراض کی کثرت، بیماری عام، دوانا پیدا اور مشکل، خارش اور قوبا (قوبا ایک مرض کا نام ہے جس میں بدن کی کھال چھلنے اور پھلنے لگتی ہے) کا رواج عام، بیمار کے علاج، تندروست کے بقاء صحت اور زخم کے اندر مال کی کوئی صورت نہیں۔ دنیا کی کوئی مصیبت یہاں کی مصیبتوں پر قیاس نہیں کی جاسکتی۔ یہاں کی معمولی بیماری بھی خطرناک، بخار موت کا پیغام، مرض سر سام اور بر سام (دماغ کے پردوں کا درم) ہلاکت کی علت تام ہے، اور کتنی ہی بیماریاں ایسی ہیں کہ طب کی کتابوں میں ان کا نام و نشان نہیں۔ ڈاکٹروں کی یہ حالت کہ مرض کچھ اور دوا کچھ اور، اور مرنے والوں کے ساتھ یہ سلوک کہ مردہ خاک روپ کے حوالے کر دیا جاتا ہے جو اس کے کپڑے اتنا کرنا گل کپڑا کر ریگ کے تودے میں دبادیتا ہے۔ نہ غسل، نہ کفن، نہ دفن اور نہ نماز جنازہ۔ اگر میت کے ساتھ یہ سلوک نہ ہوتا تو یہاں کی مصیبتوں کے مقابلہ میں مر جانا سب سے بڑی آرزو ہوتی، اور اگر نہ ہبایا خود کشی منوع نہ ہوتی تو قید و بند کی ان مصیبتوں سے نجات پا لینا بہت آسان تھا۔“

”میں نہیں جانتا تھا کہ ان مصیبتوں سے کس طرح چھکارا ہو سکے گا۔ خارش اور قوبا میں بتا ہو جانا مصیبت بالائے مصیبت ہے۔ صبح و شام اس طرح بسر ہوتی ہے کہ تمام بدن زخموں سے چھلنی بن چکا ہے۔ روح کو تخلیل کر دینے والے درد اور تکلیف کے ساتھ زخموں میں اضافہ ہوتا رہتا ہے۔“ (الثورة الہندیہ: ۳۲۲-۳۲۳)

حضرت مولانا فضل حق خیر آبادیؒ کو پہلے صفائی کے کام پر لگایا گیا تھا۔ برہنہ پا، صرف ایک لگنگی اور کمبل کا کرتہ۔ کوڑا کر کٹ صاف کرتے اور نوکرے میں اکٹھا کر کے پھینک آتے۔ پھر کچھ دنوں بعد آپ کو مجرمی کے کام پر لگا دیا گیا، اور اس تبدیلی کا سبب آپ کا علمی تحریر تھا۔ صورت یہ

ہوئی کہ پرنشنڈنٹ کے پاس علم ہیئت کی ایک قلمی کتاب تھی۔ پرنشنڈنٹ کے بیہاں ایک مولوی صاحب کام کرتے تھے۔ پرنشنڈنٹ نے وہ کتاب مولوی صاحب کو دی کہ اس کی غلطیاں درست کر دیں۔ مولوی صاحب یہ کتاب مولانا خیر آبادی کے پاس لے آئے۔ مولانا نے نہ صرف عبارتیں درست کیں بلکہ جگہ مضمون کی بھی تصحیح اور تو شیخ کر دی اور کتابوں کے حوالے بھی اپنی یادداشت سے درج کر دیئے۔ پرنشنڈنٹ کو جب مولانا کے علم و فضل کا احساس ہوا تو اس نے صفائی کی خدمت سے ہٹا کر محمری پر لگایا اور حکومت سے رہائی کی سفارش بھی کر دی۔

علامہ فضل حق خیر آبادی کے صاحبزادے مولانا شمس الحق اور خواجہ غلام غوث تیجہ میر منشی لیفشنینٹ گورنر کی کوششیں برابر جاری رہیں۔ ادھر انڈیمان کے پرنشنڈنٹ جیل کی بھی سفارش تھی۔ تیجہ میں کامیابی ہوئی یعنی آپ کی رہائی کا حکم ہو گیا، لیکن عجیب و غریب اور تکلیف دہ اور دل خراش صورت یہ پیدا ہوئی کہ مولانا شمس الحق پروانہ رہائی حاصل کر کے بڑی مشکلوں سے انڈیمان پہنچے۔ جہاز سے اتر کر شہر میں گئے تو ایک جنازہ نظر پڑا۔ اس کے ساتھ بڑا اثر دہام تھا۔ دریافت کرنے پر معلوم ہوا کہ کل 14 صفر 1278ھ برابطاق 20 اگست 1861ء کو علامہ فضل حق خیر آبادی کا انتقال ہو گیا ہے۔ اب ان کو سپرد خاک کرنے جاری ہے ہیں۔ یہ بھی بصد حرست دیاں شریکِ دفن ہو گئے۔

اللہ و باتا الیہ راجعون۔ (علامہ ہندکاشاندار ماضی، مولانا محمد میاں: جلد ۲ ص ۳۵۶)

یہ صرف ایک عالم دین کے مصائب کی مختصر داستان ہے وگرنہ ان جیسے سینکڑوں نہیں ہزاروں علمائے دین نے ہم لوگوں کے کل کو بچانے کے لیے اپنا آج برآ دکر دیا۔ دین کے لیے نہ کر مصائب کو گلے لگایا۔ تختہ دار کو چو ما اور دار و سر کی مصیبتوں کو گلے لگایا تاکہ ہمارا ایمان محفوظ رہے، لیکن آج ہم نے ان کے تمام مصائب کو گلہستہ طاق نیان بنادیا ہے۔ کتنے لوگ ہیں جو علامہ فضل حق خیر آبادی اور ان جیسے دوسرے علماء کے ناموں سے واقف ہیں۔ ”تفوبر تو اے چراغ گردان تفو“،

یہ ایک مختصر ساتھ ذکر ہے جو ان حالات سے آشنا کرنے کے لیے حروف و سطور میں کچھ طویل

ہو گیا ہے۔ اس کی تفصیل احقر کی کتاب ”اسلام کی دعویٰ قوت“ میں دیکھی جاسکتی ہے۔
 یہ وہ حالات تھے جو انگریزوں نے سنہ 1857ء کی جنگ آزادی کے بعد مسلمانوں کے لئے عموماً اور علمائے دین کے لیے خصوصاً بر صیر پاک و ہند میں پیدا کر دیے۔ یہ تاجرلوں کا روپ دھار کر آئے اور سو سال کے قبیل عرصہ میں پورے ہندوستان کے تاج و تخت پر مکمل طور پر قابض ہو گئے۔ ان کی تمام تر سیاست، ایلیسی سیاست، تھی اور Devide and Rule کی پالیسی تھی۔ مصر کے مرحوم صدر بیگ عبدالناصر نے ایک مرتبہ کہا تھا کہ ”دریائے قلزم کی پہاڑیوں میں اگر دو محچلیاں بھی آپس میں لڑتی ہیں تو یقین سمجھے کہ اس میں بھی انگریز کی ایلیسی سیاست کا رفرما ہو گی۔ انگریز کی یہ مکروہ پالیسی اب بھی پوری دنیا میں کارفرمایہ جس کی وجہ سے پاکستان سے سوڈان اور الجزاير تک تمام مسلمان ممالک اگرچہ ایک دوسرے سے مربوط ہیں لیکن اپنی جغرافیائی پیوگی اور نظریاتی وابستگی اور یک جھٹی کے باوجود جدا ہیں۔ یہ سب فرنگی سیاست کے برگ و بار ہیں کیونکہ وہ سمجھتا ہے کہ جغرافیائی اور نظریاتی اتحاد کے ساتھ ساتھ اگر مسلمانوں میں سیاسی اتحاد بھی ہو گیا تو وہ پھر اتنی بڑی طاقت بن جائیں گے جس کو ختم کرنا مشکل ہو گا۔ اسی وجہ سے انگریزوں نے خلافت عثمانیہ کو ختم کیا کیونکہ اس سے انہیں مسلمانوں کے سیاسی اتحاد کے پیدا ہونے کا شدید خطرہ تھا۔ خلافت عثمانیہ کی شکست دریخت اور پھر اس کے بعد چھوٹی چھوٹی عرب ریاستوں کا قیام، جولانس آف عرب یا کی معرفت وجود میں آیا، اعلان بالغور ہو یا ریڈ کلف ایوارڈ، ایران کا بہائی فتنہ ہو یا ہندوستان کا قادریانی فتنہ، ان سب کے لیے انگریز نے اپنی ایلیسی سیاست سے وہی مہرے پختے جن کا فائدہ انگریز کو ہوا اور تقصیان مسلمانوں کو۔ مسلمانوں کی آخری امید سلطان فتح علی ٹیپو تھا۔ اس نے مسلمانوں کی عظمت رفتہ کو داپس لانے کے لیے بڑی جرأت و بہادری سے جنگیں لڑیں لیکن خود اپنوں کی غداری سے ہندوستان کی عظمت کا چراغ ہمیشہ کے لیے گل ہو گیا اور عظمت رفتہ کو آواز دینے کے تمام در پتے قریباً قریباً بند ہو گئے، اور ہندوستان کا مسلمان ایک لحاظ سے انگریزی ظلم و استبداد سے خلاصی حاصل کرنے کے لیے ماہیں ہو گیا، لیکن 1831ء میں حضرت سید احمد شہید بریلوی قدس سرہ کی تحریک

جہاد نے ان کے کام پھر کھڑے کر دیئے اور مسلمانوں کے دلوں میں پھر ایک مدھمی لوگ جگائی، اور دیکھا یہ گیا کہ تھوڑے ہی عرصہ میں ہلی، لکھنؤ، میرٹھ، کانپور، اودھ، روہیلہ کھنڈ اور گوالیار کے علاقے انگریزوں کے لیے آتش فشاں بن گئے۔ سلطنت انگلیسیہ کے لیے یہ ایک نہایت کٹھن وقت تھا، لیکن ہندوستان کے خدار ان ازلی اور انگریزی حکومت کے کاسہ لیسون نے پھر اس تحریک جہاد سے خداری کر کے انگریزی حکومت کو پھر استحکام بہم پہنچا دیا، اور پھر مسلمانوں کے ساتھ انگریزوں نے جو سلوک کیا وہ نہ صرف افسوس ناک ہے بلکہ شرم ناک بھی ہے۔ یہ دن ہندوستان کا کیا نہایت مظلومی کے دن تھے جس کی کچھ تصویر کشی ہم نے گذشتہ سطور میں کی ہے۔ ہندوستان کا ذرہ ذرہ اشکبار ہوا، اداسی نے بال بکھیرے، آہوں نے دم توڑا، سکیاں ہچکیوں میں تبدیل ہوئیں، عورتوں کی بے حرمتی ہوئی، اپنے بیگانے ہوئے اور پھر کئی میرصادق اور میر جعفر پروین مشرف پیدا ہو گئے، لیکن یہ سب کچھ ہونے کے باوجود علماء نے مسلمانوں کے دلوں سے جذبہ جہاد کو سرد نہ ہونے دیا، ان کے قلب و نظر کو فکر اسلامی سے معمور رکھا کیونکہ

مجھے یہ ڈر ہے دل زندہ تو نہ مر جائے

کہ زندگانی عبارت ہے تیرے جینے سے

اب انگریز کی ایلیسی سیاست نے ایک اور چال چلی۔ ایک طرف تو اس نے عیسائی مشنری کو ملک میں درآمد کر کے مسلمانوں کے دین پر بہلہ بول دیا، اس ہلے میں عیسائی پادریوں کا میر لشکر پادری فنڈر تھا۔ دوسری طرف مسلمانوں کو مذہب کا شیدائی دیکھ کر اس نے ملک میں مناظروں اور مباحثوں کا یہ دھرچا دیا، اور اب حالت یہ تھی کہ پورے ملک میں مسلمانوں اور عیسائیوں، مسلمانوں اور ہندووں، مسلمانوں اور آریوں کے درمیان مناظروں اور مباحثوں کا میدان گرم ہو گیا۔ اور پھر نوبت یہاں تک آپنچی کہ مسلمان آپس میں بھڑ گئے اور امکان نظیر اور امتناع نظیر، امکان کذب، رفع الیدين اور فاتح خلف الامام جیسے مسائل کو کھڑا کر کے مسلمانوں کو آپس میں بھڑا دیا۔ یہ سب کچھ مسلمانوں کو دین اسلام سے برگشتہ کرنے کے لیے اور ان کے دلوں

سے جذبہ جہاد کو سرد کرنے کے لیے کیا گیا لیکن ان تمام باتوں کے باوجود وہ مسلمانوں کے دلوں سے جذبہ جہاد کی اس چنگاڑی کو بجا نہ سکا جو چودہ سو سال قبل سرکار دو عالم صلی اللہ علیہ وسلم نے مسلمانوں کے دلوں میں لگائی تھی۔

خیرہ نہ کر سکا مجھے جلوہ داش فرنگ
سرمه ہے میری آنکھ میں خاک مدینہ و نجف

یہی وہ جذبہ جہاد تھا جو انگریزوں کو پریشان کیے ہوئے تھا (آج بھی امریکہ کو یہی جذبہ جہاد پریشان کر رہا ہے اور وہ مسلمان سربراہانِ مملکت کے ذریعہ اس کواب دہشت گردی کا نام دلا رہا ہے)۔ یعنی جو کام انگریز کرنا چاہتا تھا وہ اب مسلمان سربراہانِ مملکت کر رہے ہیں۔ یعنی ”یہ وہ مسلمان ہیں جنہیں دیکھ کر شرمائیں یہود۔“) چنانچہ انگریزوں نے مسلمانوں کی مسلسل اور گاتار کامیابیوں کے جواب اپنی کتابوں میں گنوائے ہیں، ان میں سے ایک یہ بھی ہے:

”مسلمانوں میں دینی سرگرمی بھی کام کرتی تھی۔ ان کا نظریہ یہ تھا کہ فتح پائی تو ”غازی“ کہلا میں گے اور حکومت حاصل ہوگی، اور اگر لڑتے ہوئے مر گئے تو شہید، ہوں گے، اس لیے مرتباً یا مارڈا النا بہت بہتر ہے پیٹھ دکھانے اور بیکار بیٹھنے سے۔“

(تاریخ برطانوی ہند: ص ۳۰۲، ۱۹۳۵ء)

جنگ آزادی کی ناکامی کے بعد انگلیزوں کی نئی پالیسی:

انگریز اگرچہ 1857ء کی جنگ آزادی میں سیاسی غداری پیدا کر کے کامیاب و کامران ہو گئے، لیکن اب انہیں اس بات کی فکر دامن گیر ہوئی کہ اس قبضہ میں استحکام (Stability) کیسے پیدا کیا جائے۔ اس زمانہ میں ذرا رُخ موافقان اتنے تیز نہ تھے جتنے کہ آج کل ہیں کہ ضرورت پڑنے پر فوری طور پر فوج مہیا کر دی جائے۔ ہندوستان کے باشندوں کی تعداد کروڑوں میں تھی، جب کہ اس کے مقابلہ میں انگریز ہزاروں یا لاکھوں میں تھے، اس لیے ہر وقت اس بات کا خطرہ تھا کہ بغاوت کا آتش فشاں پھرنہ پھٹ جائے۔ اور اگر یہ پھر پھٹ گیا تو اب مسلمان وہ غلطیاں نہ

دہرا میں گے جن کی وجہ سے ان کو پہلے شکست کا منہ دیکھنا پڑا۔ اگر یہ اس سے بڑا پریشان تھا کہ اس کا کیا مدوا کیا جائے۔ چنانچہ اس مقصد کے لیے انہوں نے ایک وفد ترتیب دیا جس کا سربراہ ولیم ہنتر تھا۔ یہ وفد 1869ء میں برطانوی دانشوروں، مدبروں اور عیسائی پادریوں پر مشتمل اس بات کا جائزہ لینے کے لیے ہندوستان آیا کہ کس طریقہ سے ہندوستانی مسلمانوں میں برطانوی حکومت سے وفاداری کا تجھ بیویا جاسکتا ہے اور مسلمانوں کو مطبع و منقاد اور رام کرنے کے لیے کون سی ترکیب استعمال کی جائے؟ یہ وفد پورا ایک سال ہندوستان میں رہا۔ مختلف لوگوں سے ملا، ان کے ذہن و فکر کا مطالعہ کیا، ان کے جذبات کوٹولा۔ مذہبی راہ نماؤں سے بھی ملا اور سیاسی جفاوں سے بھی۔ ہر ایک کے خیالات کا جائزہ لیا۔ ایک سال کی جدو جہد اور مطالعہ کے بعد جب 1870ء کے اوخر میں واپس انگلستان پہنچا۔ تو تمام حالات کا جائزہ لینے کے بعد 1870ء میں لندن میں اس وفد کا اجلاس ہوا جس میں ہندوستانی مشنری کے پادری بھی تھے۔ کمیشن کے سربراہ ولیم ہنتر نے بتایا کہ ”مذہبی نقطہ نظر سے مسلمان کسی دوسری حکومت کے زیر سایہ نہیں رہ سکتے۔“ ایسے حالات میں وہ جہاد کرنا ضروری سمجھتے ہیں۔ ان کا یہ جوش کسی وقت بھی انہیں ہمارے خلاف ابھار سکتا ہے۔“

اس وفد نے عنوان سے دور پورٹیں لکھیں جس میں انہوں نے لکھا کہ ہندوستان میں مسلمانوں کی اکثریت اپنے روحانی اور مذہبی پیشواؤں کی امندھادھند پیر و کار ہے۔ اگر کوئی ایسا شخص مل جائے جو الہامی سند پیش کرے تو ایسے شخص کو حکومت کی سرپرستی میں پروان چڑھا کر اس سے برطانوی مفادات کے لیے مفید کام لیا جاسکتا ہے۔ اس وفد کی روپورٹ کے الفاظ یہ تھے:

Majority of the population of the country blindly follow their "Peers" Their spiritual leaders. If at this stage, we succeed in finding out some who will be ready to declare himself as Zilli nabi (apostolic prophet) then the large number of people shall rally round him. But for this purpose it is very difficult to persuade some one from the muslim masses.

If this problem is solved, the prophethood of such a person can flourish under the pastrange of the government, we have already overpowered the native government mainly pursuing a policy of seeking help from the traitors. It was a different stage, for at that time. The traitor were from the military point of view. But now when we have sway over every nook of the country and there is peace and order every where we ought to undertake measures which migt creat internal unrest among the country.

(Extract from the report, India of life liberty, Index)

”یعنی ہندوستانی مسلمانوں کی اکثریت اپنے پیروں اور روحانی راہ نماوں کی انہی تقلید کرتی ہے۔ اگر اس موقع پر ہمیں کوئی ایسا شخص مل جائے جو ظلی نبوت (حواری نبی) کا اعلان کر کے اپنے گرد پیروکاروں کو اکٹھا کرے لیکن اس مقصد کے لیے اس کو عوام کی مخالفت کا سامنا کرنا پڑے گا۔ اس شخص کی نبوت کو حکومت کی سرپرستی میں پروان چڑھا کر بربطاںوی حکومت کے لیے مفید کام لیا جاسکتا ہے۔ ہم نے مقامی حکومتوں کو پہلے ہی ایسی ہدایات دی ہوئی ہیں کہ غداروں سے معاونت حاصل کی جائے۔ اس وقت مسلح غداری ہوئی تھی تو صورت حال اور تھی، لیکن اب ہم نے ہندوستان کے طول و عرض میں بہتر انتظامات کر لیے ہیں۔ ملک میں ہر طرف امن و امان ہے۔ ملک کی اندر وطنی بدانتی سے نمٹنے کے لیے اقدامات کیے جا چکے ہیں۔“ (ماخذ از رپورٹ: انڈیا آفس لابریری، لندن)

انگریزوں کے لیے اس وقت جہاد کا مسئلہ سوہان روح بنا ہوا تھا کیونکہ اسی مسئلہ نے 1857ء کی جنگ آزادی میں مسلمانوں کو انگریزوں کے خلاف کھڑا کر دیا تھا۔ اگرچہ انگریزوں نے اس وقت کچھ سیاسی غدار پیدا کر کے وہ جنگ توجیت لی لیکن مسئلہ جہاد کے تحت پھر بھی مسلمانوں کی طرف سے بغاوت کا آتش فشاں ہر وقت پھٹنے کا احتمال تھا۔ چنانچہ کچھ علماء کو خرید کر یا بالخبران سے جہاد کے خلاف فتوے حاصل کیے گئے جن کا تذکرہ وسلم ہنر نے اپنی کتاب Our Indian Mussalmans (ہمارے ہندوستانی مسلمان) میں کیا ہے۔

۳۔ نبی کی تلاش:

ولیم ہنر اور اس کے وفد کی متفقہ رپورٹ کوہاں میں رکھتے ہوئے برطانوی حکومت کو اب ایسے شخص کی تلاش شروع ہوئی جو برطانوی حکومت استحکام اور اس کے تحفظ کے لیے اور مستقبل کی بغاوت کے امکانات کو ختم کرنے کے لیے الہامات کا ڈھونگ رچائے۔ جو تاج برطانیہ کے تحفظ اور ملک برطانیہ کی مدد میں رطب اللسان ہو۔ ہر طبق میں ایسے شخص کی تلاش شروع ہوئی۔ جو نندہ یا بندہ کے اصول کے تحت سیالکوٹ کے ڈپی کمشنر نے مشی غلام احمد قادریانی کو بالا خر تلاش کر لیا۔ چنانچہ لکھا ہے کہ

”برطانوی ہند کی سنشر انٹیلی جنس کی رپورٹ کے مطابق ڈپی کمشنر سیالکوٹ نے چار اشخاص کو انتڑ دیو کے طلب کیا، ان میں سے مرزا غلام احمد قادریانی نبوت کے لیے نامزد کیے گئے۔“ (تحریک ختم نبوت، ص ۲۱، شورش کاشمیری)

مرزا غلام احمد کو کیوں منتخب کیا گیا؟

مرزا غلام احمد کو دعویٰ نبوت کے لیے کیوں منتخب کیا گیا؟ اس کا مختصر جواب یہ ہے کہ مرزا کی ابتدائی زندگی کے حالات کا مطالعہ کرنے سے پتہ چلتا ہے کہ اس نے معمولی سی دینی تعلیم حاصل کی۔ اس کے والد مرزا غلام مرتضیٰ نے سکھوں کے عہد میں صحیح جانے والی جاگیروں کی بازیابی کے لیے مقدمات کر رکھے تھے۔ سب مال و دولت ان مقدمات پر خرچ کر دیا گیا حتیٰ کہ گھر میں غربت ناپنے لگی، مالی مصائب سے پریشان ہو کر اس نام کے رکیم قادیان نے 1864ء میں سیالکوٹ کی کچھری میں آٹھ آنے روز یعنی پندرہ روپے ماہوار پر اہل مدکی ملازمت حاصل کر لی۔ اس دوران اس نے یورپی مشریوں اور بعض انگریز افسران سے تعلقات پیدا کر لیے۔

سیالکوٹ، ہی میں ایک اور واقعہ مرزا غلام احمد کو پیش آیا جو اس کی زندگی میں سنگ میل ثابت ہوا۔ وہ پادری بٹلر کی لندن والیسی ہے۔ یہ پادری برطانوی انٹیلی جنس کا ایک اہم رکن تھا اور ہندوستان

میں مبلغ کے روپ میں کام کر رہا تھا۔ مرزا نے مذہبی مباحثت کی آڑ میں اس سے طویل ملاقاتیں کیں۔ 1868ء میں بٹلر ولایت جانے سے قبل مرزا کے پاس آیا۔ خفیہ بات چیت ہوئی اور معاملات کو حتمی صورت دی گئی۔ مرزا کا بیٹا مرزا محمود اپنی کتاب ”سیرت صحیح موعود“ میں لکھتا ہے:

”ریورنڈر بٹلر ایم۔ اے جو سیالکوٹ مشن میں کام کرتا تھا اور جن سے مرزا غلام احمد کے بہت سے مباحثات ہوتے رہتے تھے، جب ولایت واپس جانے لگے تو خود کچھری میں آپ کے پاس ملنے کے لیے چلا آیا، اور جب ڈپی کمشنر صاحب نے پوچھا: کس طرح تشریف لائے تو ریورنڈر کرنے کہا: ”صرف مرزا صاحب کی ملاقات کے لیے۔“ اور جہاں آپ بیٹھا تھا، وہیں سید ہے چلا گیا اور کچھ دیر پہنچ کر واپس چلا گیا۔“ (سیرت صحیح موعود: ص ۵۱، ربوہ، مرزا محمود قادریانی)

اپنے ایک خطبے میں مرزا محمود نے اس واقعہ کو ان الفاظ میں بیان کیا ہے:

”اس وقت پادریوں کا بہت رعب تھا، لیکن جب سیالکوٹ کا انچارج مشری ولایت جانے لگا تو مرزا غلام احمد سے ملنے کے لیے خود کچھری آیا۔ ڈپی کمشنر سے دیکھ کر اس کے استقبال کے لیے آیا اور دریافت کیا کہ ”آپ کس طرح تشریف لائے؟ کوئی کام ہو تو ارشاد فرمائیں؟“ مگر اس نے کہا: ”میں صرف آپ کے اس منشی سے ملے آیا ہوں۔“ یہ شوت ہے اس امر کا کہ مرزا کے مخالف بھی تسلیم کرتے تھے کہ یہ ایک ایسا جو ہر ہے جو قابل قدر ہے۔“ (اخبار لائفیل، قادریان، ۱۹۳۲ء، ۱۱ اپریل ۱۹۳۲ء)

مسٹر بٹلر نے مرزا سے کیا باتیں کیں اور کیا منصوبہ اس کے ساتھ بنایا، مرزا کے بعد واقعات بتاتے ہیں کہ اسی نے مرزا کو دعویٰ نبوت اور تنفسِ جہاد کے اعلان پر آمادہ کیا تھا۔ چنانچہ اسی سال 1864ء میں مرزا بغیر کسی معقول ظاہری وجہ کے اہل مد کی نوکری سے استغفاری دے کر قادریان چلا گیا اور تصنیف و تالیف کے کام میں لگ گیا۔

انگریز نہایت ہوشیار تھا۔ اس نے منشی غلام احمد قادریانی کا صحیح انتخاب کیا تھا۔ چنانچہ مرزا ہر لحاظ سے انگریز حکومت کی خدمت اور برطانوی مفادات کے تحفظ کے لیے نہایت موزوں اور

قابل اعتماد شخص تھا، کیونکہ ایک تو وہ مالی لحاظ سے کمزور ہونے کے ناطے ہر لمحہ مال کا خواہش مند تھا دوسرے اس کا خاندان پر اناغدار ان وطن میں سے تھا اور ابتداء ہی سے انگریزوں کی کاسہ لیسی اور برطانوی سامراج کی خدمت میں نہ صرف مشہور تھا بلکہ اس پر بڑا فخر کرتا تھا۔ چنانچہ مرزا کے والد مرزا غلام مرتضی نے جنگ آزادی میں مسلمانوں سے غداری کر کے انگریزوں کو 50 گھوڑے مع سواروں کے دیئے تھے جب کہ بڑے بھائی مرزا غلام قادر مشہور سفاک اور ظالم انگریز جزل و سن کی فوج میں رہا تھا اور اس نے مسلمانوں کے خون میں ہاتھ رکھنے تھے۔ مرزا خود انگریزوں کی وفاداری اور تابع داری کا یوں اعتراف کرتا ہے:

”میں ایک ایسے خاندان سے ہوں جو اس گورنمنٹ کا پاک خیر خواہ ہے۔ میرا والد مرزا غلام مرتضی گورنمنٹ کی نظر میں ایک وفادار اور خیر خواہ آدمی تھا جس کو دربار گورنری میں کری ملی تھی اور جن کا ذکر مسٹر گریفن کے ”تاریخ ریسان پنجاب“ میں ہے اور 1857ء میں انہوں نے اپنی طاقت سے بڑھ کر سر کار انگریزی کو مددی تھی، یعنی پیچا سوار اور گھوڑے بہم پہنچا کر عین زمانہ غدر کے وقت سر کار انگریزی کی امداد میں دیئے تھے۔“

(اشہار واجب الائچہار نسلک کتاب البریہ، ص ۳، مرزا غلام احمد قادریانی)

اپنے باپ اور اپنے بھائی مرزا غلام قادر کی سر کار انگریزی کے حق میں خدمات کا اعتراف مرزا غلام احمد نے اور بھی کئی جگہ کیا ہے، بلکہ اپنی کتابوں میں وہ خطوط بھی نقل کیے ہیں جو اس نے وطن سے غداری اور تابع برطانیہ کی حمایت اور فاداری کے اعتراف میں بھیجے تھے۔ چنانچہ مسٹر و سن نے مرزا غلام مرتضی کو اس کی خدمات کے اعتراف میں لکھا جس کو انگریزی میں مرزا غلام احمد نے نقل کیا ہے پھر اردو میں اس کا ترجمہ بھی کیا ہے جو حسب ذیل ہے:

مسٹر و سن بنام مرزا غلام مرتضی رئیس قادریان

”میں نے آپ کی اس درخواست کا بغور مطالعہ کیا ہے جس میں آپ نے اپنی اور اپنے خاندان کی خدمات اور اس کے حقوق کی یاد ہانی کرائی ہے۔ میں خوب جانتا ہوں، بلاشبہ

آپ اور آپ کا خاندان سرکار انگریزی کا جاثر، وفادار اور ثابت قدم خدمت گار رہا ہے، اور آپ کے حقوق یقیناً لائق توجہ ہیں۔ آپ بہر نواعِ عملی و تشفی رکھیں۔ برٹش گورنمنٹ آپ کے خاندان کے حقوق و خدمات کو ہرگز فراموش نہ کرے گی اور جیسے کوئی مناسب موقع نکلا ان پر پوری توجہ دی جائے گی۔ آپ کو چاہیے کہ آپ بدولت حکومت کے جاثر و فدادار ہیں کہ حکومت کی خوشنودی اور آپ کی بہبودی کاراز ہی ہے۔ (مورخہ ۱۸ مئی ۱۸۳۹ء لاہور)

ایسا ہی رابرٹ کسٹ نے بھی 20 ستمبر 1858ء کو مرزا غلام مرتضی کو ایک خط لکھا تھا جس میں اس کی خدمات کو سراہا گیا، بلکہ دوسرو پیہ بھی خلعت کے طور پر عطا کیا گیا۔ پھر ایک اور خط مرزا غلام احمد نے اپنی کتاب میں نقل کیا ہے جو فائل کش پنجاب مسٹر رابرٹ ایجٹن نے مرزا کے بھائی مرزا غلام قادر لکھا تھا جس میں مرقوم تھا:

میرے پیارے دوست غلام قادر

”میں نے آپ کا خط جو اس ماہ کی دو تاریخ کا لکھا ہوا تھا، پڑھا۔ مجھے آپ کے باپ، مرزا غلام مرتضی کی وفات کا از حد افسوس ہوا۔ وہ سرکار انگریزی کے اچھے خیرخواہ اور وفادار رہیں تھے۔ ہم آپ کی خاندانی لحاظ سے اسی طرح عزت کریں گے جس طرح آپ کے وفادار والد کی کی جاتی تھی۔ کوئی مناسب موقع نکلنے پر ہمیں آپ کے خاندان کی بہتری اور پا بجا ہی کا خیال رہے گا۔“ (مورخہ ۲۹ جون ۱۸۷۶ء)

یہ تمام خطوط مرزا غلام احمد کی کتاب البریہ سے ملک اشتہار واجب الاطمار، ۲، ۱۵۱ اسے نقل کیے گئے۔ یہ خطوط بعض اور کتابوں میں بھی نقل کیے گئے ہیں تاکہ حکومت برطانیہ کو اپنی وفاداری اور خیرخواہی کا یقین دلایا جاسکے۔

ان خطوط کے نقل کرنے کے بعد مرزا قابدیانی نے لکھا ہے:

”پھر میرے والد صاحب کی وفات کے بعد میرا بڑا بھائی مرزا غلام قادر خدمات سرکاری میں مصروف رہا اور جب تمکی راہ گذر پر مفسدوں کا سرکار انگریز کی فوج سے مقابلہ ہوا تو

وہ سرکار انگریز کی طرف سے لڑائی میں شریک ہوئے۔

(اشتہار واجب الاظہار، ص ۵ ملک کتاب البریہ، مرزا غلام احمد قادریانی)

انگریزوں اور تاج برطانیہ کی اسی خیرخواہی کا نتیجہ تھا کہ مرزا غلام احمد نے دعویے بنوت کر کے ایک تو تفسیخ کا اعلان جہاد کیا کیونکہ انگریز کو سب سے زیادہ اسی مسئلہ سے خطرہ تھا اور دوسرے اپنی جماعت اور دوسرے لوگوں کو اطاعت انگریز کا حکم دیا۔ گویا اس متنیٰ کی بعثت کے صرف دو ہی مقصد تھے (۱) تفسیخ جہاد اور (۲) اطاعت حکومت انگریزی۔ یہ دونوں کام مرزا غلام احمد نے خود بھی کیے اور اس کی اولاد اور پیر و کار آج تک کر رہے ہیں۔ چنانچہ مرزا غلام احمد نے لکھا ہے:

”میں نے ممانعت جہاد اور انگریز کی اطاعت کے بارے میں اس قدر کتابیں لکھی ہیں اور اشتہار شائع کیے ہیں کہ اگر وہ رسائل اور کتابیں اکٹھی کی جائیں تو پچاس الماریاں ان سے بھر سکتی ہیں۔“ (تیاق القلوب، ص ۱۵، مرزا غلام احمد قادریانی)

اپنی ایک اور کتاب میں مرزا نے لکھا ہے کہ

”مجھ سے سرکار انگریزی کے حق میں جو خدمت ہوئی وہ یہ تھی کہ میں نے پچاس ہزار کے قریب کتابیں اور رسائل اور اشتہارات چھپو اکارس ملک اور نیز دوسرے بلاد اسلام میں اس مضمون کے شائع کیے کہ گورنمنٹ انگریزی ہم مسلمانوں کی محنت ہے، لہذا ہر ایک مسلمان کا یہ فرض ہونا چاہیے کہ اس گورنمنٹ کی کچی اطاعت کرے اور دل سے اس دولت کا شکر گزار اور دعا گور ہے۔ اور یہ کتابیں میں نے مختلف زبانوں اردو، فارسی، عربی میں تالیف کر کے اسلام کے تمام ملکوں میں پھیلایاں اور یہاں تک کہ اسلام کے دو مقدس شہروں کے اور مدینے میں بھی بخوشی شائع کر دیں۔“

(ستارہ قصہ، ص ۷، مرزا غلام احمد)

ایک اور جگہ لکھا:

”میں بذات خود سترہ برس سے سرکار انگریزی کی ایک ایسی خدمت میں مشغول ہوں کہ

درحقیقت وہ ایک ایسی خیرخواہی گورنمنٹ عالیہ کی مجھ سے ہمیشہ سے یہ کوشش رہی ہے کہ مسلمان اس سلطنت (برطانیہ) کے پچھے خیرخواہ ہو جائیں اور مہدی خونی اور تصحیح خونی کی بے اصل روایتیں اور جہاد کے جوش دلانے والے مسائل جو احقوں کے دلوں کو خراب کرتے ہیں، ان کے دلوں سے معدوم ہو جائیں۔

(تربیات القبور، ص ۲۵، مرزا غلام احمد قادریانی)

”آج سے دین کے لیے لڑنا حرام کیا گیا۔ اب اس کے بعد جو دین کے لیے تواریخاً ہتا ہے اور غازی نام رکھ کر کافروں کو قتل کرتا ہے، وہ خدا اور اس کے رسول کا نافرمان ہے۔“ (اشتہار چندہ منارۃ الحجہ ص، ب، ت ضمیر خطبہ الہامیہ)

مرزا غلام احمد قادریانی اور اس کے پیروکاروں کو انگریزوں سے اس قدر محبت تھی اور اس محبت کے نتیجے میں مسلمان ملکوں سے اتنی نفرت اور اس قدر بغض و عناد ہو گیا تھا کہ:

”جب پہلی جنگ عظیم میں ترکوں کو شکست ہو گئی، بغداد پر انگریزوں کا قبضہ ہو گیا تو قادریان میں اس فتح پر ”جشن سرست“ منایا گیا۔“ (منیرحقیقاتی رپورٹ: ص ۲۰۸-۲۰۹)

اسی وجہ سے باñی قادریانیت نے اسلامی ممالک کا انگریزی حکومت کے ساتھ تو ہیں آمیز انداز میں مقابلہ و موازنہ کیا ہے،“ (منیرحقیقاتی رپورٹ: ص ۲۰۸)

”تنقیح جہاد اور اسلامی ممالک کے ساتھ اس قدر نفرت انگلیز رودیہ کی وجہ سے علامہ اقبال“ قادریانی تحریک کے بارے میں فرماتے ہیں:

”قادریانی تحریک فرگی انقلاب کے حق میں الہامی سند بن کر سامنے آئی۔“

(حروف اقبال، ص ۱۳۵، طفیل احمد شیرودی، ایم۔ اے)

علامہ اقبال کا تحریک قادریانیت کی طرف رجحان:

مرزا غلام احمد قادریانی اور اس کی جماعت کی سرگرمیوں کو علمائے دین بنظر خاڑ دیکھ رہے تھے کہ مرزا نے سرکار دو عالم صلی اللہ علیہ وسلم کی ختم نبوت پر جارحانہ حملہ کیا ہے اور مرزا نے بتدریج

دعاے نبوت کر دیا ہے، سیدنا عیسیٰ علیہ الصلوٰۃ والسلام اور دوسرے انبیاء علیہم السلام کی توہین کی جا رہی ہے، جہاد جس کے بارے میں ارشادِ نبوی ہے کہ ”الجهاد ماض الى يوم القيمة“ ایک شخص انگریزوں کو خوش کرنے کے لیے اور ان سے مالی فوائد حاصل کرنے کے لیے، اس کو منسوخ اور حرام قرار دے رہا ہے اور علی الاعلان کہہ رہا ہے

اب چھوڑ دو جہاد کا اے دوستو خیال

دین کے لیے حرام ہے اب جنگ اور قاتل

میں نے بیسوں کتابیں عربی، فارسی اور اردو میں اس غرض سے تالیف کی ہیں کہ اس گورنمنٹِ محمد سے ہرگز جہاد درست نہیں بلکہ سچے دل سے اطاعت کرنا ہر ایک مسلمان کا فرض ہے،

(عريفہ تعالیٰ خدمت گورنمنٹ عالیہ انگریزی میں جانب مرزا غلام احمد قادریانی۔ مددجہ تبلیغ رسالت: جلد ۲ ص ۷۵)

”میں یقین رکھتا ہوں کہ جیسے جیسے میرے مرید بڑھیں گے ویسے ویسے مسئلہ جہاد کے معقد کم ہوتے جائیں گے کیونکہ مجھے تج اور مہدی مان لینا ہی مسئلہ جہاد کا انکار کرنا ہے۔“ (تبلیغ رسالت: جلد ۲ ص ۱۷)

پھر اسی کتاب میں اپنی جماعت کو انگریز کا ”خود کاشتہ پودا“، قرار دیا۔ (تبلیغ رسالت: جلد ۲ ص ۱۹)

مرزا غلام احمد قادریانی نے انگریزوں کی مدح سرائی اور مسئلہ جہاد کے حرام ہونے پر جو کچھ لکھا، اس کو پڑھ کر بعض قادیانیوں کو بھی شرمِ محوس ہوتی تھی کہ ایک مدعی نبوت اس ذلت آمیز لہجہ میں کافر حکومت کی مدح سرائی کرتا ہے۔ چنانچہ ایک مرتبہ مرزا محمود احمد نے اپنے خطبہ میں کہا:

”حضرت مسیح موعود علیہ الصلوٰۃ والسلام نے فخریہ لکھا ہے کہ میری کوئی کتاب ایسی نہیں جس میں میں نے گورنمنٹ کی تائید نہ کی ہو، مگر مجھے افسوس ہے کہ میں نے غیروں سے نہیں بلکہ احمدیوں سے یہ کہتے نا ہے، میں انہیں احمدی ہی کہوں گا، کیونکہ ناپینا بھی آخر انسان ہی کہلاتا ہے کہ میں حضرت مسیح موعود علیہ الصلوٰۃ والسلام کی ایسی تحریر میں پڑھ کر شرم آ جاتی ہے۔ انہیں شرم کیوں آتی ہے، اس لیے کہ ان کے اندر کی آنکھ نہیں کھلی،“

(اخبار افضل قادیانی مورخ ۷ جولائی ۱۹۳۲ء)

قادیانی جماعت کی بنیاد دو چیزوں پر ہے مسئلہ جہاد کو حرام قرار دینا اور انگریزوں کی اطاعت کرنا۔ اور آج بھی وہ تنفسِ جہاد کے عقیدے پر قائم ہیں۔ چنانچہ مرزا ناصر احمد، قادیانی خلیفہ کے دورہ افریقیہ کی رپورٹ Africa Speaks کے نام سے شائع ہوئی، اس میں لکھا ہے

یعنی مرزا غلام احمد کے اہم معتقدات میں سے ایک جہاد کا انکار ہے۔ اور یہ سب کچھ انگریزوں کی حکومت کو مضبوط رکھنے کے لیے کیا جا رہا ہے۔ حکومت کی سرپرستی میں اس کو روز بروز ترقی حاصل ہو رہی ہے۔ صرف مناظروں یا عظوں سے اس کی تردید کافی نہیں بلکہ جدید پڑھا لکھا طبقہ بھی اس کی تردید میں اخبارات میں مضامین لکھے اور لوگوں کو اس کے مال و ماعلیہ سے آشنا کرے۔ یہ خیالات جس بزرگ ہستی کے ذہن میں اٹھکیلیاں لے رہے تھے وہ دارالعلوم دیوبند کے شیخ الحدیث امام العصر علامہ سید انور شاہ کشمیری تھے، غور و فکر کے بعد جدید طبقہ میں انہیں ایک ہستی نظر آئی جوان تمام امور کو سمجھ بھی سکتی تھی اور ان کے بارے میں جدید اور قدیم نظریات کی روشنی میں لکھ بھی سکتی تھی۔ چنانچہ ایک روز وہ نحیف وزیر شخصیت دیوبند سے لاہور پہنچی اور حکیم الامت مولانا اشرف علی تھانویؒ کے مرید باصفا ڈاکٹر جلال الدین ڈینیٹل سرجن کے ہاں قیام فرمایا۔ چنانچہ ڈاکٹر جلال الدین صاحب کا بیان ہے کہ

”ایک دن نحیف و ناتواں جسم، بڑیوں کا مجموعہ لیکن چہرہ پر ایمان کی روشنی، قندیلوں کی جھلکار، حسین و جیل انسان میری دکان پر (یعنی ڈاکٹر جلال الدین صاحبؒ کی دکان پر) تانگہ سے اترا۔ میں نے بڑھ کر دیکھا کہ وہ مولانا سید محمد انور شاہ کشمیری تھے۔ مولانا کشمیریؒ نے ڈاکٹر جلال الدین سے فرمایا کہ مجھے علامہ ڈاکٹر سر محمد اقبالؒ سے ملنا ہے۔ ڈاکٹر جلال الدین صاحبؒ نے ڈاکٹر علامہ اقبال سے وقت لیا۔ شاہ صاحبؒ نے علامہ صاحب سے تین گھنٹے علیحدگی میں بات کی۔ واپس ہوئے تو ڈاکٹر جلال الدین نے شاہ صاحبؒ سے پوچھا کہ حضرت اتنی نقابت اور کمزوری کے باوجود یہ سفر کیوں کیا؟ فرمایا کہ علامہ ڈاکٹر محمد اقبال کا پڑھنے لکھنے لوگوں پر اچھا اثر ہے، ان کو تیار کرنے آیا تھا کہ یہ

قادیانیوں کے خلاف کچھ لکھیں تاکہ امت کا ایمان محفوظ ہو۔ آپ کی اس کوشش کا یہ صلہ ہے کہ علامہ محمد اقبال نے تاریخ ساز معرکہ آر اخڑ و کتابت پنڈت نہرو سے کی کہ جس سے قادیانیت کے خط و خال واضح ہو گئے۔ (قادیانیت کے خلاف قلمی جہاد کی سرگزشت ص: ۱۳۰)

یہ میرے خیال میں علامہ انور شاہ کشمیری اور علامہ اقبال کی شاید سب سے پہلی ملاقات تھی۔ اسی ملاقات نے علامہ اقبال کو حضرت شاہ کا گروہ بنا دیا۔ علامہ انور شاہ ڈاکٹر صاحب کو کام پر لگا کر واپس دیوبند چلے گئے۔ ڈاکٹر صاحب نے اس فریضہ کو زندگی کے آخری سانسوں تک ادا کیا۔ امام العصر علامہ انور شاہ کشمیری اس فتنہ کے بارے میں اس قدر پریشان تھے کہ مولانا محمد یوسف بنوری فرماتے تھے کہ حضرت شاہ صاحب فرمایا کرتے تھے کہ چھ ماہ تک مجھے اس پریشانی کی وجہ سے نیند نہیں آئی۔ دعائیں اور استخارے کرتا رہا۔ آخر چھ ماہ کے بعد تسلی دی گئی۔ حضرت شاہ صاحب نے اس فتنہ کے استیصال اور خاتمے کے لیے سیاسی اور علمی ہر سطح پر کام شروع کیا۔ ایک طرف تو راجح الحکم علماء کی ایک جماعت تیار کی جو اس فتنہ کا علمی محاسبہ کریں اور میدان مناظرہ میں ان کا مقابلہ کریں، ان میں سرفہرست حضرت مولانا مرتضیٰ حسن چاند پوری، محدث شہیر مولانا سید بدر عالم میرٹھی، شیخ الحدیث مولانا محمد اور لیں کاندھلوی اور مفتی اعظم پاکستان مولانا مفتی محمد شفیع جیسے جید علماء تھے جنہوں نے ملک بھر میں ان سے مناظرے کر کے ان کا ناظمہ بند کر دیا۔ دوسری طرف آپ نے مجلس احرار اسلام کی سرپرستی کی اور اس کے روح روای حضرت مولانا سید عطاء اللہ شاہ بخاری جیسے آتش بیان اور شعلہ نو امقرن کی سرپرستی میں مقررین کی ایک ٹیم کو متوجہ کیا جس میں خطیب اسلام قاضی احسان احمد شجاع آبادی، مولانا محمد علی جalandھری، مولانا گل شیرخان، آغا ز شورش کاشمیری، جیسے شعلہ بیان مقررین شامل تھے۔

مقدمہ بہاول پور میں حضرت علامہ انور شاہ صاحب نے عدالت میں ایک معربتہ الآراء بیان دیا جس میں مرا غلام احمد قادیانی کے گافر ہونے کی وجہ بیان فرمائیں۔ پانچ روز تک قریباً پانچ پانچ گھنٹے حضرت شاہ صاحب نے عدالت میں کرسی پر بیٹھ کر بیان دیا حالانکہ آپ ان دونوں

سخت بیکار تھے اور اس کے چند روز بعد آپ کا انتقال ہو گیا۔ مقدمہ کی ساعت کے بعد جب حضرت شاہ صاحب[ؒ] واپس دیوبند جانے لگے تو مفتی محمد صادق[ؒ] اور دیگر علماء سے فرمایا: ”مقدمہ کا فیصلہ اگر تو میری زندگی میں ہو گیا تو میں سن لوں گا۔ اور اگر یہ فیصلہ میری وفات کے بعد ہوا تو میری قبر پر آ کر سنا دینا۔“ چنانچہ حضرت[ؒ] کی واپسی کے بعد آپ کی جلد وفات ہو گئی اور یہ فیصلہ آپ کی وفات کے بعد ہوا اور حضرت مولانا محمد صادق صاحب[ؒ] حضرت شاہ صاحب[ؒ] کی وصیت کے مطابق خصوصی طور پر دیوبند گئے اور آپ کی قبر پر کھڑے ہو کر یہ فیصلہ نایا۔ الحمد للہ فیصلہ مسلمانوں کے حق میں ہوا تھا اور سیشن نجج بہاولپور محمد اکبر صاحب نے ہندوستان کی تاریخ میں پہلی بار عدالتی فیصلہ میں قادریانیوں کو کافر قرار دیا جس کی وہ عدالت عالیہ میں اس لیے اپیل نہ کر سکئے کہ فیصلہ اتنا ماملہ تھا کہ اگر قادریانی اپیل کرتے اور عدالت عالیہ ان کے خلاف فیصلہ کر دیتی تو وہ ایک مستقل قانون بن جاتا، اس واقعہ سے اندازہ فرمائیں کہ حضرت شاہ صاحب[ؒ] کو اس قادریانی مسئلہ کے بارے میں کس قدر فکر اور کتنا گاؤ تھا کہ وفات کے بعد بھی جب کہ وہ عالم برزخ میں تشریف لے گئے تھے، وہاں بھی آپ کو اس فیصلہ کا انتظار تھا۔

ایک مرتبہ علامہ مشش الحق افغانی شیخ الفقیر اسلامیہ یونیورسٹی بہاولپور نے جو علامہ انور شاہ کشمیری[ؒ] کے اجل شاگردوں میں سے تھے، فرمایا کہ جب حضرت شاہ صاحب[ؒ] کا آخری وقت آیا۔ کمزوری بہت زیادہ تھی۔ چلنے کی طاقت بالکل نہ تھی۔ اس وقت حضرت[ؒ] نے فرمایا: ”مجھے دارالعلوم کی مسجد میں پہنچائیں۔“ حضرت[ؒ] کے لیے ایک پاکی لائی گئی اور اس میں آپ کو بٹھا کر دارالعلوم کی مسجد میں پہنچایا گیا۔ محراب میں تکیے وغیرہ لگا کر آپ کو بٹھایا گیا۔ حضرت[ؒ] کی آواز اس وقت انہیانی نحیف تھی۔ تمام بڑے بڑے شاگردار دگر وہمہ تن گوش بنے بیٹھے تھے۔ آپ نے اس وقت صرف دو باتیں فرمائیں:

(1) پہلی بات یہ کہ میں نے تاریخ اسلام کا جس قدر مطالعہ کیا ہے، اسلام میں چودہ سو سال کے اندر جس قدر فتنے پیدا ہوئے، قادریانی فتنان میں سب سے زیادہ خطہ ناک اور عسکریں ہے۔

(2) دوسری بات یہ فرمائی کہ سرکار دو عالم صلی اللہ علیہ وسلم کو جس قدر خوشی اور سرت اس شخص سے ہو گی جو اس کے استیصال کے لیے کوشش کرے گا، اس کے اس عمل سے زیادہ خوش ہوں گے۔ اور پھر آخر میں فرمایا: ”جو کوئی اس فتنہ کی سرکوبی کے لیے اپنے آپ کو لگادے گا اس کی جنت کا میں ضامن ہوں“۔ اس سے پتہ چلتا ہے کہ حضرت شاہ صاحبؒ کے نزدیک اس قادریانی مسئلہ کی کیا اہمیت تھی۔ اسی اہمیت کے تحت آپ بیماری اور ضعف کے باوجود دیوبند سے لا ہور تشریف لائے اور ڈاکٹر جلال الدین مرحوم کے ہاں قیام فرمایا اور علامہ ڈاکٹر محمد اقبالؒ سے تین گھنٹے ملاقات کر کے اس مسئلہ کی اہمیت کو واضح کیا اور ان سے جدید تعلیم یافتہ طبقہ میں کام کرنے کے لیے فرمایا جس کی ڈاکٹر صاحب نے ہائی بھرپوری اور پھر اس بارے میں وہ کام کیا کہ قادریانی تو ایک طرف پنڈت جواہر لعل نہر و بھی چلا اٹھا اور اس نے ڈاکٹر صاحب کے مفہامیں کے جواب میں مفہامیں لکھنے شروع کیے، لیکن ڈاکٹر صاحبؒ نے اس کے مفہامیں کا جواب بھی دیا اور پنڈت جی کو خاموش ہونا پڑا۔

علامہ محمد اقبالؒ قادریانیت کے تعاقب میں:

مرزا قادریانی اور قادریانیوں نے بر صیر پاک و ہند میں مسلمانوں کی اجتماعی حیات پر جس طرح کلہارا چلایا اور سلطنت برطانیہ کی جس ضرورت یعنی تنشیخ جہاد اور اطاعت برطانیہ کو پورا کیا، اس کی تفصیل گذشتہ سطور میں اجھا طور پر دی گئی۔ مسلمان ختم نبوت کے اس مسئلہ پر بھلا کیسے خاموش رہ سکتے تھے۔ چنانچہ اس بارے میں علامہ انور شاہ کشمیریؒ، شیخ الاسلام علامہ شبیر احمد عثمانیؒ سے لے کر پروفیسر الیاس برلنی اور سید ابو الحسن علی ندویؒ وغیرہ اکابر امت نے ہری قابل قدر خدمات انجام دیں، مگر قادریانیت کو نقد و نظر کے جس ترازو میں حکیم الامت علامہ اقبالؒ نے تو لایا صرف انہی کا حق تھا۔ آپ نے مسئلہ خاتمیت کو جدید رنگ میں پیش کیا اور قادریانیت کے فریب اور دہل کو نہ صرف ہندوستان میں بے نقاب کیا بلکہ یورپ میں بھی اس کے خلاف سب سے پہلے حضرت علامہ ہی نے آواز اٹھائی اور مسلمانوں سے الگ اقلیت قرار دینے کا مطالبہ بھی سب سے پہلے انہوں نے ہی کیا۔ اس بارے میں مولانا محمد یوسف لدھیانویؒ نے لکھا ہے

”شاعر مشرق علامہ ڈاکٹر محمد اقبال مرحوم اپنے بلند پایہ علمی افکار کی بنا پر ہمارے جدید حقوقوں کا مرتع عقیدت ہیں۔ ان کی زندگی کے مختلف پہلوؤں پر لوگوں نے جس فراخ قلبی سے تحقیق و تفییش کا معز کر سر کیا ہے، وہ ہمارے ماضی قریب کے کسی لیدر کے حصہ میں نہیں آیا، لیکن علامہ مرحوم کی زندگی کا ایک نمایاں پہلو جوان کے آخری دور حیات میں گویا ان کی زندگی کا واحد مشن بن گیا تھا مصلحت پندوں نے اسے اجاگر کرنے سے پہلو تھی کی۔ اس کی وجہ غالباً یہ ہو گئی کہ دیوبند کے ایک مرد فلندر (علامہ انور شاہ کشمیری) کے فیضان صحبت نے فطرت اقبال کے اس پہلو کی مشاٹگی کی تھی۔ مولانا کشمیری کے سوز جگر نے اقبال مرحوم کو قادریانیت کے خلاف فعلہ جواہ بنا دیا تھا۔ پہنچہ علامہ مرحوم جدید تعلیم یافتہ طبقہ میں پہلے شخص تھے جن کو فتنہ قادریانیت کی ٹینگی نے بے چین کر کھا تھا۔ وہ اس فتنہ کو اسلام کے لیے مہلک اور وحدت ملت کے لیے ایک مہیب خطرہ تصور کرتے تھے۔ ان کی تقریر و تحریر میں ”قادیانی ٹولے“ کو ”غدار ان اسلام“ اور ”باغیان محمد صلی اللہ علیہ وسلم“ سے یاد کیا جاتا تھا، اس لیے کہ ان کے نزدیک اس فرقہ کے موقف کی ٹھیک ٹھیک تعبیر کے لیے اس سے زیادہ موزوں کوئی لفظ نہیں تھا، نہ ہو سکتا تھا۔ وہ اس فتنے کے استیصال کو سب سے بڑا ملی فرض سمجھتے تھے، اور وہ ایک شفیق اور صاحب بصیرت سر جن کی طرح مضطرب تھے کہ اس ”ناپاک ناسور“ کو جسد ملت سے کاٹ پھیکا جائے ورنہ یہ ساری امت کو لے ڈو بے گا۔ افسوس کہ اقبال کے جانشینوں نے اقبال کی ”باغُ درا“ پر گوش برآواز ہونے کی ضرورت نہ سمجھی، ورنہ اگر نقاش پاکستان کے انتباہ پر توجہ کی جاتی تو اقبال کے پاکستان کی تاریخ ”شہید ملت لیاقت علی خان کے قتل“ سے شروع ہو کر مشرقی پاکستان کے قتل تک رونما ہونے والے واقعات سے یقیناً پاک ہوتی۔ 7 ستمبر 1947ء فیصلہ پیغام اقبال کا جواب نہیں، بلکہ اس کی بسم اللہ ہے۔ اقبال کا پیغام یہ ہے کہ مسلمانوں کے مذہبی، سیاسی اور معاشرتی اداروں میں اس باغی گروہ کی شرکت امت مسلمہ کی موت ہے۔ آج صرف پاکستانی نہیں بلکہ پورا عالم ان باغیان اسلام کی سازشوں کی آما جگہ بنا ہوا ہے“

(پیام اقبال، محمد یوسف لدھیانوی، لو لاک کیم مارچ ۲۷۱۹ء)

قادیانیوں کی اسی ریشہ دوائیوں اور اسلام اور وطن سے غداری کی وجہ سے ڈاکٹر صاحب نے کہا تھا:

I have no doubt in my mind that the Ahmadis are traitors bot to Islam and to India. (Thoughts and Reflection of Iabal. P.306by Syed Abdul Wahid)

لیکن اس بارے میں میرے ذہن میں کوئی شک و شبہ نہیں کہ احمدی اسلام اور ہندوستان دونوں کے غدار ہیں۔

یہ الفاظ اس شخص کے ہیں جو ”福德 قائم ربط ملت سے ہے تھا پچھلے“، اور فتح نبوت کو حفظ ملت کا سرتانے والا تھا۔ اس نے قادریانیت کا بنظر غائر مطالعہ کر کے تجزیہ کے طور پر یہ الفاظ بے ساختہ کہے تھے۔

قادیانیوں کی امت مسلمہ سے علیحدگی کا مطالبہ:

بدن میں جب ناسور اور کینسر پیدا ہو جائے تو اس کا واحد علاج یہ ہے کہ اس حصہ کو کاٹ کر پھینک دیا جائے۔ جب حضرت علامہ کے مطالعہ اور تجزیہ نے یہ بتایا کہ قادریانی اسلام اور وطن دونوں کے لیے کینسر (غدار) کی حیثیت رکھتے ہیں تو انہوں نے ڈکن کی چوٹ پر اور بغیر لگی لپی یہ مطالubہ کر دیا، اور قادریانیوں کے بارے میں مسلمانوں کی طرف سے یہ سب سے پہلے شخص ہیں جنہوں نے یہ مطالubہ کیا تھا:

”حکومت قادریانیوں کو ایک الگ جماعت تسلیم کرے۔ یہ قادریانیوں کی پالیسی کے عین مطابق ہو گا، اور مسلمان اس سے ویسی رواداری سے کام لے گا جیسی وہ باقی مذاہب کے معاملہ میں اختیار کرتا ہے،“ (حرف اقبال، ص ۱۹، ملیٹیف احمد شیر وانی۔ ایم۔ ۱۷)

نیز فرمایا:

”ملت اسلامیہ کو اس مطالubہ کا پورا حق حاصل ہے کہ قادریانیوں کو علیحدہ کر دیا جائے۔ اگر حکومت نے یہ مطالubہ تسلیم نہ کیا تو مسلمانوں کو شک گز رے گا کہ حکومت اس نے مذہب

کی علیحدگی میں دیر کر رہی ہے،“ (حرف اقبال، ص ۱۲۹)

صحبت پیر روم سے مجھ پہ ہوا یہ راز فاش
سو حکیم سر بجیب ایک کلیم سر بکف
اب علامہ اقبال کلیم سر بکف ہو گئے اور آپ نے ایک طرف تو مسئلہ ختم نبوت پر مختلف قسم کے
مضامین اور اس کی وضاحت پر مضامین لکھنے اور پیغمبر دینے شروع کر دیئے۔ اس کے ساتھ ہی آپ نے
مختلف ادراوں کو قادیانیوں سے پاک کرنا شروع کر دیا۔ چنانچہ وہ انجمن حمایت اسلام کے صدر تھے۔
آپ نے انجمن کے تمام قادیانی ارکان کو انجمن کے بھرے اجلاس سے نکل دیا۔ جب وہ ارکان نکل گئے
تب حضرت علامہ کرسی صدارت پر تشریف فرماء ہوئے۔ (چنان: ص ۲۳۷ جولائی ۱۹۶۷ء)

اور احرار کے اصرار پر مسلم لیگ کے پارلیمانی بورڈ نے اپنے حلف نامے میں یہ شق رکھی
”میں اقرار صاحب کرتا ہوں کہ اگر میں آئندہ پنجاب اسلامی میں نامزد ہو کر کامیاب ہو گیا تو
اسلام اور ہندوستان کے مفاد کی خاطر مرزا یوسف کو دوسرے مسلمانوں سے علیحدہ اقلیت قرار
دیے جانے کے لیے انتہائی کوشش کروں گا۔“ (اقبال کے آخری دو سال: ص ۲۲۱، اشنیں جیسن بیالوی)
حضرت علامہ محمد اقبال نے صدر پنجاب مسلم لیگ کی حیثیت سے اس کی توثیق فرماء کر
سیاسی سطح پر قادیانیت کو سیاسی سطح پر ایک در ضرب کاری لگائی۔

قادیانی مسلمان کہلانے پر کیوں اصرار کرتے ہیں؟

سوال یہ پیدا ہوتا ہے کہ ایک طرف تو قادیانیوں نے اپنا الگ نبی بنا لیا، جو اپنے آپ کو
عین محمد صلی اللہ علیہ وسلم سمجھتا ہے۔ چنانچہ اپنی کتاب خطبه الہامیہ میں لکھا ہے کہ
جس نے مجھ میں اور مصطفیٰ (صلی اللہ علیہ وسلم) میں فرق کیا اس نے مجھے نہیں پہچانا،“
مرزا محمود احمد قادیانی نے ایک مرتبہ ”معجم موعود محمد است و عین محمد است“ کے عنوان سے
ایک مضمون اخبار افضل میں لکھا:

☆ معروف ادیب، دانشور و سیرت ایوارڈ یافتہ

”ادھر بچ پیدا ہوتا ہے اور اس کے کان میں اذان دی جاتی ہے، اور شروع ہی میں اس کو خدا اور خدا کے رسول پاک کا نام سنایا جاتا ہے، یعنیہ یہ بات میرے ساتھ ہوئی۔ میں ابھی احمدیت میں بطور بچہ ہی تھا جو میرے کانوں میں یہ آواز پڑی کہ ”سچ موعود محمد است و عین محمد است۔“ میں اس سے بالکل بے بہرہ تھا کہ سچ موعود پکار پکار کر کہہ رہا ہے کہ ”منم محمد و احمد کے مجتبی باشد“، (مضون الفضل قادریان ۷ اگست ۱۹۱۵ء)

مرزا غلام احمد قادریانی نے اپنے نہ مانے والوں کو کافر کہا (حقیقتہ الوجی: ص ۱۹) اپنے مریدوں کو مسلمانوں کے چیچپے نماز پڑھنے سے منع کیا۔ (سیرۃ المهدی، جلد ۳ ص ۳۲)

جب خود یہ اپنے آپ کو مسلمانوں سے الگ تصور کرتے ہیں تو پھر قانونی اور سیاسی طور پر مسلمانوں کا جزو بننے پر کیوں اصرار کرتے ہیں؟ حضرت علامہ کے خیال میں ایسا وہ صرف اس لیے کرتے ہیں

”..... ان کا شمار حلقة اسلام میں ہو تاکہ انہیں سیاسی فوائد پہنچ سکیں“، (حفل قبل ص ۴۰)

اسی وجہ سے حضرت علامہ نے فرمایا کہ

”قادیانی حکومت سے کبھی علیحدگی کا مطالبہ کرنے میں پہل نہیں کریں گے“، (حفل قبل ص ۴۱)

وہ سیاسی فوائد کیا ہے؟ اس بارے میں حضرت علامہ فرماتے ہیں:

”اس امر کو سمجھنے کے لیے کسی خاص ذہانت یا غور و فکر کی ضرورت نہیں کہ جب قادریانی نہ ہبی اور معاشرتی معاملات میں علیحدگی کی پالیسی اختیار کرتے ہیں۔ پھر وہ سیاسی طور پر مسلمانوں میں رہنے کے لیے کیوں مضطرب ہیں؟ علاوہ سرکاری ملازمتوں کے فوائد کے ان کی موجودہ آبادی جو چھپن ہزار ہے انہیں کسی اسی میں ایک نشست بھی نہیں دلائی تی اور اس لیے انہیں سیاسی اقلیت کی حیثیت بھی نہیں مل سکتی۔ یہ واقعہ اس امر کا ثبوت ہے کہ قادریانیوں نے اپنی جدا گاند سیاسی حیثیت کا مطالبہ نہیں کیا کیونکہ وہ جانتے ہیں کہ جالس قانون ساز میں ان کی نمائندگی نہیں ہو سکتی“، (حفل اقبال: ص ۱۲۸، لطف احمد شیرودی)

حضرت علامہ نے قادیانیت کا نہایت گھری نظر سے مطالعہ کیا تھا۔ اس وجہ سے ان پر مرزا غلام احمد نے مخفی عزائم و دعاوی بے نقاب ہوئے اور وہ قادیانی تحریک کو وحدت میں کے خلاف ایک سازش سمجھتے ہوئے اس کی زبردست مراجحت کرنے لگے چنانچہ وہ قادیانیت کو ”برگ حشیش“، ”غارت گر اقوام“، ”قتنطہ بیضاء“، ”توت فرعون کی در پرده مرید“، ”یہودیت کاشنی“، ”انتشار کامیع“، ”فرنگی انقلاب کے حق میں الہامی سنڈ“، مرزا غلام احمد کو چنگیز خان اور قادیانیوں کو اسلام اور ملک کا غدار قرار دے کر مسلمانوں سے الگ کر دینے کا پروزور مطالبہ کرنے لگے اور یورپ تک اس فتنہ کا تعاقب کیا۔ مولانا عبدالجید سالک نے بھی لکھا ہے

”رد قادیانیت میں حضرت علامہ نے بعض ایسے نکات پیش کیے جن کا جواب اب تک کسی سے نہیں ہوا کا“ (ذکر اقبال ص ۲۱۱، عبدالجید سالک)

اس بات کا اقرار کہ علامہ زندگی کے آخری ایام میں قادیانیت کے سخت مخالف تھے، خود قادیانیوں کو بھی ہے، چنانچہ مرزا غلام احمد کے لڑکے اور ایم۔ ایم احمد کے باپ مرزا بشیر احمد ایم۔ اے نے لکھا ہے کہ:

”ڈاکٹر محمد اقبال اپنی زندگی کے آخری ایام میں (احمدیت کے) شدید طور پر مخالف رہے اور ملک کے نو تعلیم یافتہ طبقہ میں احمدیت کے خلاف جوز ہر پھیلا ہوا ہے اس کی بڑی وجہ ڈاکٹر سر محمد اقبال کا مخالفانہ پر اپنگنہ تھا“۔ (سیرت المهدی: جلد ص ۲۲۹، ۲۳۰، مرزا بشیر احمد ایم۔ اے) کشمیر کمیٹی سے مرزا محمود کا اخلاق اے:

1933ء میں کشمیر کے مظلوم مسلمانوں کی امداد کے لیے ایک کمیٹی بنائی گئی کیونکہ سال ہذا سال سے کشمیر کے مظلومین ڈوگرا حکومت کے جرود تند اور ظلم و ستم کا شکار چلے آرہے تھے۔ حضرت علامہ کو چونکہ اس ارض چنار سے ایک دلی لگاؤ تھا کیونکہ یہ ان کے آباء و اجداد کا وطن تھا۔ اس لیے انہوں نے کشمیر کمیٹی میں شمولیت اختیار کر لی۔ اس کمیٹی کے صدر مرزا محمود اور سکریٹری عبدالرحیم تھے۔ اس کمیٹی کا کوئی دستور نہ تھا اس لیے صدر کو لامدد و اختیارات دے دیئے گئے۔ حضرت علامہ بشیر

الدین محمود کے سیاسی عزائم کو نہ بھانپ سکے، لیکن جلد ہی انہیں پتہ چل گیا، کہ صدر اور سیکرٹری دونوں وائسرائے اور دیگر اعلیٰ برطانوی حکام کو خفیہ اطلاعات پہنچانے کا نیک کام کرتے ہیں (پنجاب کی سیاسی تحریکیں، ص ۲۱۰، عبداللہ ملک) اور مرزا محمود نے اپنے لامحدود اختیارات کو استعمال کرتے ہوئے کشمیر کمیٹی کو قادریانیوں کی ذیلی شاخ بنا کر رکھ دیا ہے اور عام مسلمانوں کے چندے سے سارے کشمیر میں قادریانی مبلغ پھیلادیئے ہیں۔ حضرت علامہ کو جب ان باتوں کا پتہ چلا تو انہوں نے انتہائی تجھی سے اس کا نوٹ لیا اور مرزا محمود کو کمیٹی کی صدارت چھوڑ دینے پر مجبور کر دیا اور خود بھی استغفار دے کر کمیٹی توڑ دی۔ اس موقع پر حضرت علامہ نے جو بیان دیا وہ نہایت اہم ہے۔ فرمایا:

”بدقلمتی سے کمیٹی میں کچھ ایسے لوگ بھی ہیں جو اپنے مذہبی فربتے کے امیر کے سوا کسی دوسرے کا احتجاج کرنا سرے سے گناہ بھتھتے ہیں۔ چنانچہ احمدی و کلاء میں سے ایک صاحب نے جو میر پور کے مقدمات کی پیروی کر رہے تھے، حال ہی میں اپنے ایک بیان میں واضح طور پر اس خیال کا اظہار کر دیا۔ انہوں نے صاف طور پر کہا کہ وہ کسی کشمیر کمیٹی کو نہیں مانتے اور جو کچھ انہوں نے یا ان کے ساتھیوں نے اس ضمن میں کیا وہ ان کے امیر کے حکم کی تعییں تھی۔ مجھے اعتراف ہے کہ میں نے ان کے اس بیان سے اندازہ لگایا کہ تمام احمدی حضرات کا یہی خیال ہو گا، اور اس طرح میرے نزدیک کشمیر کمیٹی کا مستقبل مشکوک ہو گیا۔ میں کسی صاحب پر انگشت نمائی نہیں کرنا چاہتا، ہر شخص کو حق حاصل ہے کہ وہ اپنے دل و دماغ سے کام لے اور جو راستہ پسند ہوا سے اختیار کرے۔ حقیقت میں مجھے ایسے شخص سے ہمدردی ہے جو کسی روحاںی سہارے کی ضرورت محسوس کرتے ہوئے کسی مقبرہ کا مجاور یا کسی زندہ نام نہاد پیر کا مرید بن جائے..... ان حالات کے پیش نظر مجھے اس امر کا یقین ہے کہ کمیٹی سے اب ہم آنگلی کے ساتھ کام نہیں ہو سکتا اور ہم سب کام فادا سی میں ہے کہ موجودہ کشمیر کمیٹی کو ختم کر دیا جائے۔“

(حرف اقبال، ص ۲۰۲، طفیل احمد شیر وانی)

حقیقت یہ ہے کہ یہیں سے حضرت علامہ کی قادریانیت کے خلاف کھلی لڑائی کا آغاز ہوا

چنانچہ لکھا ہے کہ

”علامہ اقبال نے کشمیر کمیٹی کے دوران قادیانیوں کی سرگرمیوں کا گہری نظر سے جائزہ لیا تھا اور کشمیر کمیٹی کے یہ واقعات اس لحاظ سے بھی اہم ہیں کہ اپنی واقعات کے بعد اکثر صاحب نے قادیانی تحریک کی سختی سے مخالفت کرنی شروع کر دی۔“ (اجرا در تحریک کشمیر، ۱۹۶۱ء، حوالہ اقبال کا سیاسی کارنامہ)

یہاں یہ بات ذہن میں رہے کہ حضرت علامہ کی اڑائی اصولی تھی ذاتی تھی، اور ویے بھی علامہ گھٹیا سیاسی مقاد کی خاطر نہ ہب کو آڑ بنا نے کے قائل نہ تھے۔ انہوں نے محض ملک و ملت کے بہترین مقاد کو سامنے رکھ کر قادریانیت کی مخالفت کی اور ایسا کرنا ان کے لیے ناگزیر تھا۔

قادیانی اور جمہور مسلمان:

حضرت علامہ نے آل اٹھیا کشمیر کمیٹی سے استغصی دینے کے بعد ۱۹۵۳ء میں قادریانیوں کے بارے میں ایک بیان دیا۔ اس بیان نے ایوان قادریانیت کے دروبام کو ہلاکر رکھ دیا۔ اس کی اہمیت کا اندازہ اس امر سے کیا جاسکتا ہے کہ اس زمانہ کے قریباً تمام انگریزی اور اردو اخبارات نے اس کو شائع کیا اور اکثر پیشتر نے اس پر آرٹیکل لکھے۔ (مکتبات اقبال، ۱۹۷۲ء، سیدنذر یونیورسیٹی)

خود حضرت علامہ اپنے ایک خط میں تحریر فرماتے ہیں کہ

”(یہ بیان) قریباً تمام انگریزی اخباروں میں شائع ہوا۔ ایسٹرن نائمنر (لاہور) سیٹھیں (دہلی)، شار آف اٹھیا (کلکتہ) علاوہ اس کے اردو اخباروں میں اس کا ترجمہ بھی شائع ہوا ہے۔“ (مکتبات اقبال: ص ۲۷۲، سیدنذر یونیورسیٹی)

وہ بیان جو حضرت علامہ نے دیا حسب ذیل ہے:

”قادیانیوں اور جمہور مسلمانوں کی نزاع نے نہایت اہم سوال پیدا کیا ہے۔ ہندوستان کے مسلمانوں نے حال ہی میں اس کی اہمیت کو محسوس کرنا شروع کیا۔ میرا ارادہ تھا کہ انگریز قوم کو ایک کھلی چھٹی کے ذریعہ اس مسئلہ کے معاشرتی اور سیاسی پیلوؤں سے آگاہ کروں، لیکن افسوس کہ صحت نے ساتھ نہ دیا، البتہ ایک ایسے معاملے کے متعلق جو تمام

ہندی مسلمانوں کی پوری قومی زندگی سے وابستہ ہے، میں نہایت مسرت سے کچھ عرض کروں گا، لیکن میں آغاز ہی میں قادریانی تحریک کے بانی کا نفیاتی تجربیہ کرنا چاہتا ہوں۔ پہلی چیز عام مسلمانوں کے لیے کچھ دل چھمی نہیں رکھتی اور دوسری کے لیے ہندوستان میں ابھی وقت نہیں آیا۔

ہندوستان کی سرزی میں میں بے شمار مذاہب لئتے ہیں۔ اسلام دینی حیثیت سے ان تمام مذاہب کی نسبت زیادہ گھر اہے، کیونکہ ان مذاہب کی بنیاد کچھ حد تک مذہبی ہے، اور ایک حد تک نسلی۔ اسلام نسلی تخلیل کی سر اسرائیل کرتا ہے اور اپنی بنیاد مخصوص مذہبی تخلیل پر لکھتا ہے۔ اور چونکہ اس کی بنیاد صرف دینی ہے اس لیے وہ سر اپار و روحانیت ہے اور خونی رشتہوں سے کہیں زیادہ لطیف بھی ہے۔ اسی لیے مسلمان ان تحریکوں کے معاملہ میں زیادہ حساس ہے جو اس کی وحدت کے لیے خطرناک ہیں۔ چنانچہ ہر ایسی مذہبی جماعت جو تاریخی طور پر اسلام سے وابستہ ہو لیکن اپنی بنیادی نبوت پر رکھے اور بزعم خود اپنے الہامات پر اعتقاد رکھنے والے تمام مسلمانوں کو کافر سمجھے، مسلمان اسے اسلام کی وحدت کے لیے خطرہ تصور کرے گا اور یہ اس لیے کہ اسلامی وحدت ختم نبوت سے ہی استوار ہوتی ہے۔

انسانیت کی تمدنی تاریخ میں غالباً ختم نبوت کا تصور سب سے انوکھا ہے۔ اس کا صحیح اندازہ مغربی اور وسط ایشیا کے موبدانہ تمدن کی تاریخ کے مطالعہ سے ہو سکتا ہے۔ موبدانہ تمدن میں زر تشتی، یہودی، نصرانی اور صابی تمام مذاہب شامل ہیں۔ ان تمام مذاہب میں نبوت کے اجزاء کا تخلیل نہایت لازم تھا، چنانچہ ان پر مستقل انتظار کی کیفیات رہتی تھی۔ غالباً یہ حالت انتظار نفیاتی خط کے باعث تھی۔

عہد جدید کا انسان روحاںی طور پر موبد سے بہت زیادہ آزاد منش ہے۔ موبدانہ رویہ کا نتیجہ یہ تھا کہ پرانی جماعتیں ختم ہوتیں اور ان کی جگہ مذہبی عیار نئی جماعتیں لاکھڑی کرتے۔ اسلام کی جدید دنیا میں جاہل اور جوشی ملائے ملانے پرنس کا فائدہ اٹھاتے

ہوئے انہائی ڈھنائی سے بیسویں صدی میں قبل از اسلام کے موبدانہ نظریات کو راجح کرنا چاہا ہے۔ یہ ظاہر ہے کہ اسلام جو تمام قومیوں کو ایک ہی ری میں پروٹے کا دعویٰ رکھتا ہے، ایسی تحریک کے ساتھ کوئی ہمدردی نہیں رکھ سکتا جو اس کی موجودہ وحدت کے لیے خطرہ ہو اور مستقبل میں انسانی معاشرہ میں مزید مشق و انتشار کا باعث بنے۔

قبل از اسلام کی موبدیت نے حال ہی میں جن دو صورتوں میں جنم لیا ہے، ان میں میرے نزدیک ایک قادریانیت سے کہیں زیادہ مخلص ہے، کیونکہ وہ کھلے طور پر اسلام سے باغی ہے، لیکن موخر الذکر اسلام کی چند نہایت اہم صورتوں کو ظاہری طور پر قائم رکھتی ہے، مگر باطنی طور پر اسلام کی روح اور مقاصد کے لیے انہائی مہلک ہے۔ اس کے حاسدا کا تصور، جس کے پاس مخالفین کے لیے لا تعداد زلے اور بیماریاں ہیں، اور نبی سے متعلق نجومی کا تخیل اور روح مسح کے لیے تسلسل کا عقیدہ وغیرہ۔ یہ سب چیزیں اپنے اندر یہودیت کے اتنے عناصر رکھتی ہیں گویا کہ یہ تحریک ہی یہودیت کی طرف رجوع ہے۔ روح مسح کا تسلسل یہودی باطنیت کا جزو ہے۔ پوئی مسح بال شم (Baal Shem) کا ذکر کرتے ہوئے پروفیسر بوبر (Buber) کہتا ہے کہ مسح کی روح پیغمبروں اور صالح آدمیوں کے واسطے سے زمین پر اتری۔ اسلامی ایران میں موبدانہ اثر کے تحت ملدانہ تحریکیں اٹھیں اور انہوں نے پر زور، حلول اور ظل وغیرہ اصطلاحات وضع کیں تاکہ تاریخ کے اس تصور کو چھپا سکیں۔ ان اصطلاحات کا وضع کرنا اس لیے لازم تھا کہ وہ مسلم قلوب کو ناگوار نہ گزریں حتیٰ کہ مسح موعود کی اصطلاح بھی اسلامی نہیں بلکہ اجنبی ہے اور اس کا آغاز بھی اسی موبدانہ تصور میں ملتا ہے۔ یہ اصطلاح ہمیں اسلام کے دوڑاول کی تاریخ اور مذہبی ادب میں نہیں ملتی۔ اس حریت انگیز واقعہ کو پروفیسر ونسنک (Winsinck) نے اپنی کتاب موسومہ ”احادیث میں ربط“ میں تمایاں کیا ہے۔ یہ کتاب احادیث کے گیارہ مجموعوں اور اسلام کے تین اولین تاریخی شواہد پر حاوی ہے۔ اور یہ سمجھنا کچھ مشکل نہیں کہ

اسلاف نے اس اصطلاح کو کیوں استعمال نہیں کیا؟ یہ اصطلاح انہیں غالباً اس لیے ناگوار تھی کہ اس سے تاریخی عمل کا غلط نظریہ قائم ہوتا تھا۔ خاکی ذہن وقت کو مدور حرکت تصور کرتا تھا۔ صحیح تاریخی عمل کو بھیت ایک تخلیقی حرکت کے ظاہر کرنے کی سعادت عظیم مسلمان مفکر اور موئرخ یعنی ابن خلدون کے حصہ میں تھی۔

ہندی مسلمانوں نے قادری تحریک کے خلاف جس شدت احساس کا ثبوت دیا ہے وہ جدید اجتماعیات کے طالب علم پر واضح ہے۔ عام مسلمان جسے پچھلے ہی دنوں ”سول اینڈ ملٹری گزٹ“ میں ایک صاحب نے ”ملازدہ“ کا خطاب دیا تھا، اس تحریک کے مقابلہ میں حفظ نفس کا ثبوت دے رہا ہے۔ اگرچہ اسے ختم نبوت کے عقیدہ کی پوری سمجھنہیں نام نہاد تعلیم یافتہ مسلمانوں نے ختم نبوت کے تمدن پہلو پر کبھی غور نہیں کیا اور مفریبیت کی ہوا نے انہیں حفظ نفس کے جذبہ سے بھی عاری کر دیا ہے۔ بعض ایسے ہی نام نہاد تعلیم یافتہ مسلمانوں نے اپنے مسلمان بھائیوں کو رواداری کا مشورہ دیا ہے۔ اگر سر ہر برٹ ایرس (اس وقت کے گورز) مسلمانوں کو رواداری کا مشورہ دیں تو میں انہیں معدود سمجھتا ہوں کیونکہ موجودہ زمانے کے فرگی کے لیے جس نے مختلف تمدن میں پروش پائی ہو، اس کے لیے اتنی گہری نظر پیدا کرنی دشوار ہے کہ وہ ایک مختلف تمدن رکھنے والی جماعت کے اہم سائل کو سمجھے سکے۔

ہندوستان میں حالات بہت غیر معمولی ہیں۔ اس ملک کی بے شمار مذہبی جماعتوں کی بنا اپنے استحکام کے ساتھ وابستہ ہے کیونکہ جو مغربی قوم یہاں حکمران ہے، اس کے لیے اس کے سوا چارہ نہیں کہ مذہب کے معاملہ میں عدم مداخلت سے کام لے۔ اس پالیسی نے ہندوستان جیسے ملک پر بد قسمی سے بہت برا اثر ڈالا ہے۔ جہاں تک اسلام کا تعلق ہے یہ مبالغہ ہو گا کہ مسلم جماعت کا استحکام اس سے کہیں کم ہے جتنا حضرت مسیح (علیہ السلام) کے زمانہ میں یہودیت جماعت کا رونم کے ماتحت تھا۔ ہندوستان میں کوئی مذہبی شے

باز اپنی اغراض کی خاطر ایک نئی جماعت کھڑی کر سکتا ہے اور یہ بُرل حکومت اصل جماعت کی وحدت کی ذرہ بھر پر واپسی کرتی بشریکہ یہ مدعی اسے اپنی اطاعت اور وفاداری کا یقین دلا دے، اور اس کے پیرو حکومت کے محصول ادا کرتے رہیں۔ اسلام کے حق میں اس پالیسی کا مطلب ہمارے عظیم شاعر اکبر نے اچھی طرح بھانپ لیا تھا جب اس نے اپنے مزاجید انداز میں کہا۔

گورنمنٹ کی خیر یار و مناو
انما الحق کہوا اور پھانسی نہ پاؤ

میں قدامت پسند ہندوؤں کے اس مطالبہ کے لیے پوری ہمدردی رکھتا ہوں جو انہوں نے دستور میں مذہبی مصلحیں کے خلاف پیش کیا ہے۔ یقیناً یہ مطالبہ مسلمانوں کی طرف سے پہلے پیش ہونا چاہیے تھا جو ہندوؤں کے برعکس اپنے اجتماعی نظام میں نسلی تخلیل کو خل نہیں دیتے۔ حکومت کو موجودہ صورت حال پر غور کرنا چاہیے۔ اگر کسی قوم کی وحدت خطرے میں ہو تو اس کے لیے اس کے سوا اور کوئی چارہ کار نہیں رہتا کہ وہ معاندانہ قوتوں کے خلاف مدافعت کرے۔

سوال یہ پیدا ہوتا ہے کہ مدافعت کا کیا طریقہ ہے؟ اور وہ طریقہ یہی ہے کہ اصل جماعت جس شخص کو تعلیم بالدین کرتے پائے اس کے دعاویٰ کو تحریر و تقریر کے ذریعہ جھٹالا جائے۔ پھر کیا یہ مناسب ہے کہ اصل جماعت کو راداری کی تلقین کی جائے، حالانکہ اس کی وحدت خطرہ میں ہوا اور با غیّ گروہ کو تبلیغ کی پوری اجازت ہو اگرچہ تبلیغ و شام سے لبریز ہو۔

اگر کوئی گروہ جو اصل جماعت کے نقطہ نظر سے با غی ہے، حکومت کے لیے مفید ہے تو حکومت اس کی خدمات کا صلد دینے کی پوری طرح مجاز ہے۔ دوسری جماعتوں کو اس سے کوئی شکایت پیدا نہیں ہو سکتی، لیکن یہ موقع رکھنی بیکار ہے کہ خود جماعت ایسی قوتوں کو نظر انداز کر دے جو اس کے اجتماعی وجود کے لیے خطرہ ہیں۔ اس مقام پر یہ دہرانے کی غالباً ضرورت نہیں کہ مسلمانوں کے بے شمار فرقوں کے مذہبی تازعات کا ان بنیادی مسائل پر کچھ اثر نہیں پڑتا جن مسائل پر سب

فرمے متفق ہیں اگرچہ وہ ایک دوسرے پر الحاد کے فتوے ہی دیتے ہوں۔

ایک اور چیز بھی حکومت کی خاص توجہ کی محتاج ہے۔ ہندوستان میں مذہبی مدعاوں کی حوصلہ افزائی کا نتیجہ یہ ہوتا ہے کہ لوگ مذہب سے بالعموم بیزار ہونے لگتے ہیں اور بالآخر مذہب کے اہم عصر کو اپنی زندگی سے علیحدہ کر دیتے ہیں۔ ہندوستانی دماغ ایسی صورت میں مذہب کی جگہ کوئی اور بدل پیدا کرے گا جس کی شکل روس کی وہری مادیت سے ملتی جلتی ہوگی، لیکن پنجابی مسلمانوں کی پریشانی کا باعث محض مذہبی سوال نہیں ہے۔ کچھ سیاسی جھگڑے بھی ہیں جن کی طرف سر ہر برٹ ایمریک نے انجمن حمایت اسلام کے سالانہ اجلاس میں تقریر کرتے ہوئے اشارہ کیا ہے۔ یہ اگرچہ خالص سیاسی جھگڑے ہیں، لیکن ان کی اہمیت بھی مذہبی سوال سے کسی طرح کم نہیں۔ جہاں مجھے حکومت کا شکریہ ادا کرنا ہے کہ اسے پنجابی مسلمانوں کی وحدت کا احساس ہے وہاں میں حکومت کو احتساب خواہیں کا مشورہ بھی دوں گا۔ میں پوچھنا چاہتا ہوں کہ شہری اور دیہاتی مسلمان کی تمیز کے لیے کون ذمہ دار ہے؟ جس کی بدولت مسلمان جماعت دو گروہوں میں تقسیم ہو گئی ہے اور دیہاتی حصہ خود بہت سے گروہوں میں بٹ گیا ہے جو ہر دم آپس میں برس پیکار رہتے ہیں۔

سر ہر برٹ ایمریک نے پنجابی مسلمانوں کی صحیح قیادت کی عدم موجودگی کا گلہ کرتے ہیں۔ اے کاش! وہ سمجھ سکتے کہ حکومت کی اس شہری دیہاتی تمیز نے جسے وہ خود غرض سیاسی حیلہ بازوں کے ذریعہ برقرار کھتی ہے، جماعت کو ناقابل بنادیا ہے کہ وہ صحیح راہ نہما پیدا کر سکے۔ میرے خیال میں اس حرہ کا استعمال ہی اس غرض سے کیا گیا ہے تاکہ کوئی صحیح راہ نمائی پیدا نہ ہو سکے۔ سر ہر برٹ ایمریک نے صحیح راہ نمائی کی عدم موجودگی کا روناروئے ہیں اور میں اس نظام کا روناروتا ہوں جس نے ایسے راہ نمائی کی پیدائش کو ناممکن بنادیا ہے۔ (حرف اقبال: ص ۳۱۹، ۳۲۰، اطیف احمد شیر وانی ایم۔ اے)

حضرت علامہ کے اس بیان سے قیامی بوکھلا اٹھے اور سرکاری دائرہ میں کھلبیلی مج گئی تو آپ نے ایک مختصر توضیحی بیان دیا اور ان تمام شکوک اور غلط فہمیوں کو دور کر دیا جو اس بیان سے بعض لوگوں کے ذہنوں میں پیدا ہوئیں۔

خبراء شیشین نے ایک تقدیمی مقالہ لکھا، علامہ مرحوم نے اس کا جواب بھی لکھا جس میں کہا کہ

”ایران میں بہائیوں نے ختم نبوت کے اصول کو صریحاً جھٹالا یا، لیکن ساتھ ہی انہوں نے یہ بھی تسلیم کیا کہ وہ الگ جماعت ہیں، اور مسلمانوں میں شامل نہیں ہیں۔ ہمارا ایمان ہے کہ اسلام بھیت دین خدا کی طرف سے ظاہر ہوا، لیکن اسلام بھیت سوسائٹی یا ملت کے رسول کریم صلی اللہ علیہ وسلم کی شخصیت کا مر ہون منت ہے۔ میری رائے میں قادیانیوں کے سامنے صرف دور استے ہیں۔ یا تو وہ بہائیوں کی تاویلیوں کو چھوڑ کر اس اصول کو اس کے پورے مفہوم کے ساتھ قبول کر لیں۔ ان کی جدید تاویلیں محض اس غرض سے ہیں کہ ان کا شمار حلقة اسلام میں ہوتا کہ انہیں سیاسی فوائد پہنچ سکیں۔

علامہ نے اپنے جواب میں یہ بھی فرمایا کہ

”قادیانیوں کی حکمت عملی دنیا نے اسلام سے متعلق ان کے روایہ کو فراموش نہیں کرنا چاہیے۔ بانی تحریک (مرزا غلام احمد قادیانی) نے ملت اسلامیہ کو سڑے ہوئے دودھ سے تشبیہ دی ہے اور اپنی جماعت کو تازہ دودھ سے، اور اپنے مقلدین کو ملت اسلامیہ سے میل جوں رکھنے سے اجتناب کا حکم دیا تھا۔ علاوہ ازیں ان کا بنیادی اصولوں سے انکار، اپنی جماعت کا نام (احمدی) رکھنا، مسلمانوں کی قیام نماز سے قطع تعلق، نکاح وغیرہ کے معاملات میں مسلمانوں سے باینکاٹ اور ان سب سے بڑھ کر یہ اعلان کہ دنیا نے اسلام کا فرہ ہے، یہ تمام امور قادیانیوں کی علیحدگی پر دال ہیں۔ بلکہ واقعہ یہ ہے کہ وہ اسلام سے کہیں زیادہ دور ہیں جتنے سکھ ہندوؤں سے، کیونکہ سکھ ہندوؤں سے باہمی شادیاں کرتے ہیں اگرچہ وہ ہندوؤں میں پوجا نہیں کرتے۔“ (حرف اقبال، ص ۱۲۶-۱۲۷)

ماڈرن ریلویو گلکھہ میں پہنچت جواہر لعل نہرو نے قادیانیوں کی حمایت میں تین مقالوں کی

اشاعت کی اور پھر کچھ خطوط بھی حضرت علامہ کو بھیجے۔ کچھ اور لوگوں نے بھی آپ کو خطوط لکھے جس میں اس خواہش کا اظہار کیا گیا کہ حضرت علامہ قادریائیوں کے متعلق مسلمانان ہند کی روشن کے بارے میں مزید توضیح کریں۔ چنانچہ آپ نے ایک طویل مضمون میں نہ صرف پنڈت جواہر لال نہرو کا جواب دیا بلکہ قادریائیوں کے بارے میں تفصیلی طور پر واضح کیا کہ ان کا مسلمانوں سے کوئی تعلق نہیں۔ اور مسئلہ ختم نبوت کو واضح کیا اور اس کے بارے میں قادریائیوں اور دوسرا لوگوں کی طرف سے جو شکوک و شبہات پیدا کیے جاتے تھے، ان کے مدل جوابات دیئے۔ اور لکھا:

”خاص مذہبی امور سے قطع نظر یا سی امور کی بنا پر بھی پنڈت جواہر لال نہرو کے شایان شان نہیں کہ وہ مسلمانان ہند پر رجعت پسند اور قدامت پسند ہونے کا الزام لگائیں۔

مجھے یقین ہے کہ اگر وہ احمدیت کی اصل نوعیت کو سمجھ لیتے تو مسلمانان ہند کے اس رویہ کی ضرور تحسین و تعریف کرتے جو ایک ایسی مذہبی تحریک کے متعلق اختیار کیا گیا ہے جو ہندوستان کے تمام آفات و مصائب کے لیے الہامی سند پیش کرتی ہے۔

(تفصیل کے لیے ملاحظہ فرمائیں حرف اقبال: ص ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷)

پنڈت جواہر لال نہرو کے نام خط:

حضرت علامہ نے 21 جون 1936ء کو پنڈت جواہر لال نہرو کے نام ایک خط بھی لکھا جو انگریزی زبان میں تھا۔ اس خط میں بھی آپ نے قادریائیوں کی اصلیت کو واضح کیا۔ اس خط کا اردو ترجمہ حسب ذیل ہے

21 جون 1936ء

ڈیر پنڈت جواہر لال

کل آپ کا مرسل خط ملا جس کے لیے میں آپ کا شکرگزار ہوں۔ میں نے جب آپ کے تحریر کردہ مضمایں کا جواب لکھا تو میر امگان تھا کہ آپ کو احمدیوں کے سیاسی رویہ کا علم نہیں۔ میرے ان جوابات کے لکھنے کی بنیادی وجہ دراصل اس بات کو ظاہر کرنا اور خاص طور پر آپ پر یہ واضح کرنا تھا کہ مسلمانوں کے

اندر جذبات و فواداری کیسے پیدا ہوئے اور یہ کہ احمدیت نے ان کے لیے الہامی بنیاد کس طرح فراہم کی۔ ان مضامین کی اشاعت کے بعد میرے لیے یہ اکشاف انتہائی حیران کن تھا کہ خود مسلمانوں کا پڑھا لکھا بھی ان تاریخی وجوہات سے ناواقف ہے جنہوں نے احمدی تعلیمات کو تشكیل کیا۔ علاوه ازیں پنجاب اور دوسرے علاقوں میں بننے والے آپ کے ساتھی بھی آپ کے ان مضامین کے باعث بے چینی محسوس کرتے تھے، کیونکہ ان کے خیال میں آپ کی ہمدردیاں احمدیہ تحریک کے ساتھ تھیں۔ اس کی بنیادی وجہ یہ تھی کہ آپ کے ان مضامین سے احمدی از حد خوشی محسوس کرتے تھے اور احمدی پر لیں خاص طور پر آپ کے خلاف اس غلط فہمی کو پھیلانے کا موجب تھا۔ بہر حال مجھے اس بات کی خوشی ہے کہ میری آپ کے متعلق رائے غلط تھی۔ میں بذات خود نہ ہمی معاملات میں نہیں الجھتا، احمدیوں سے خود نہیں کے میدان میں مقابلہ کرنے کی خاطر مجھے اس بحث میں حصہ لینا پڑا۔ میں آپ کو یقین دلاتا ہوں کہ ان مضامین کو لکھنے وقت ہندوستان اور اسلام کی بہتری میرے پیش نظر تھی اور میں اپنے ذہن میں اس امر کے متعلق کوئی شبہ نہیں پاتا کہ احمدی اسلام اور ہندوستان دونوں کے غدار ہیں (خط کے اصل الفاظ یہ ہیں)

I have no doubt in my mind that the Ahmadis are traitors both to Islam
and To India.

(Thoughts and Reflections of Iqbal, P. 306 by Syed Abdul Wahid)

پنڈت نہرو کے ان مضامین کی وجہ سے قادریانی بہت خوش ہوئے کیونکہ ان مضامین میں قادریانیوں سے ہمدردی کا اظہار کیا گیا تھا۔ چنانچہ جب پنڈت جواہر لال نہرو لاہور آئے تو قادریانیوں نے لاہور یلوے اسٹیشن پر ان کا نہایت شاندار اور والہانہ استقبال کیا اور جواہر لال نہرو زندہ باد، محبوب قوم خوش آمدید کے نفرے لگائے۔ (انضل قادریان: ۱۹۳۶ء، ۳۲۷ ص)

مسئلہ ختم نبوت کی مزید تشریحات:

خطوط اور مختلف مضامین کے علاوہ حضرت علامہ نے اپنی کتاب تشكیل جدید الہیات اسلامیہ ص ۲۷۶ میں جدید نظریات کی روشنی میں اس مسئلہ ختم نبوت کی توضیح و تشریح کی جو پڑھنے کے

قابل ہے۔ پھر مختلف خطوط میں جو مختلف لوگوں کے نام تھے ان میں بھی اس اہم مسئلہ کی وضاحت فرمائی۔ چنانچہ ایک خط میں سید نذرینیازی کو راجہ حسن اختر کے ایک مضمون کے بارے میں جو قادریانیوں کے اعتراضات کے جواب میں راجہ صاحب نے لکھا تھا کیونکہ لاہوری جماعت کے انگریزی ہفت روزہ لائٹ (Light) نے بلا وجہ حضرت علامہ کے انگریزی خطبات بالخصوص پانچویں خطبے پر اظہار خیال کرتے ہوئے لکھا تھا کہ علامہ کہتے ہیں کہ باب نبوت مسدود ہے۔ یہ دراصل مغرب سے مرعوبیت کا نتیجہ ہے۔ حضرت علامہ نے کہیں عقل استقرائی کا ذکر کر دیا تھا۔ مدیر لائٹ اس کا صحیح مفہوم تو نہ سمجھ سکے کیونکہ یہ بات ان کی عقل سے شاید بالاتھی، لہذا انہوں نے لکھ دیا کہ دیکھئے، اقبال عقل کو نبوت پر ترجیح دیتے ہیں۔ یہ مغرب زدگی نہیں تو اور کیا ہے؟ مضمون شائع ہوا تو راجہ حسن اختر صاحب نے مدیر لائٹ کے نام ایک خط لکھ کر اس کے غلط خیال کی تردید کی۔

(مکتوبات اقبال، ص ۳۰۰، مرتبہ سید نذرینیازی)

حضرت علامہ نے اس بارے میں لکھا:

”راجہ صاحب کا مضمون میں نے نہیں دیکھا۔ دیکھا تو تھا پڑھانیں۔ آپ اپنے مضمون میں اپنے خیالات کا اظہار کیجیے۔ ان کے خیالات کی تردید ضروری نہیں۔“

نبوت کے دو اجزاء ہیں:

(1) خاص حالات میں واردات جن کے اعتبار سے نبوت روحاںیت کا ایک خاص مقام تصور۔

کی جاتی ہے۔ (مقام تصور اسلام میں ایک اصطلاح ہے)

(2) ایک Socio-Political Institution قائم کرنے کا عمل یا اس کا قیام۔ اس Institution کا قیام گوایکی اخلاقی فضا کی تخلیق ہے جس میں پروش پا کر فرد اپنے کمالات تک پہنچتا ہے۔ اور جو فرد اس نظام کا ممبر نہ ہو یا اس کا انکار کرے، وہ ان کملات سے محروم ہو جاتا ہے۔ اس محرومی کو مذہبی اصطلاح میں کفر کہتے ہیں۔ گویا اس دوسری جزء کے اعتبار سے نبی کا مکفر کافر ہے۔

دونوں اجزاء موجود ہوں تو نبوت ہے۔ صرف پہلا جزء موجود ہو تو تصوف

اسلام میں اس کو نبوت نہیں سمجھتے بلکہ اس کا نام ولایت ہے۔

ختم نبوت کے معنی یہ ہیں کہ کوئی شخص بعد اسلام اگر یہ دعویٰ کرے کہ مجھ میں ہر دو اجزاء نبوت کے موجود ہیں یعنی یہ کہ مجھے الہام وغیرہ ہوتا ہے، اور میری جماعت میں داخل نہ ہونے والا کافر ہے تو وہ شخص کاذب ہے اور واجب القتل ہے۔ میلہ کذاب کو اسی بنا پر قتل کیا گیا تھا حالانکہ طبری لکھتا ہے کہ وہ رسالتنا ب صلی اللہ علیہ وسلم کی نبوت کا مصدق تھا اور اس کی اذان میں حضور رسالتنا ب صلی اللہ علیہ وسلم کی نبوت کی تصدیق تھی۔

لیڈنگ سٹرنگز (Leading Strings) سے مراد لیڈنگ سٹرنگز آف ریجن نہیں بلکہ لیڈنگ سٹرنگز آف فیوج پرافش آف اسلام ہے، یا یوں کہئے کہ ایک کامل الہام ووحی کی غلامی قبول کر لینے کے بعد کسی اور کسی الہام اور وحی کی غلامی حرام ہے۔ بڑا چھا سودا ہے کہ ایک کسی غلامی سے باقی سب غلامیوں سے نجات ہو جائے اور لطف یہ کہ نبی آخر الزمان صلی اللہ علیہ وسلم کی غلامی غلامی نہیں بلکہ آزادی ہے کیونکہ ان کی نبوت کے احکام دین فطرت ہیں یعنی فطرت صحیح ان کو خود بخود قبول کرتی ہے۔ فطرت صحیح کا انہیں خود بخود قبول کرنا اس بات کی دلیل ہے کہ یہ احکام زندگی کی گہرائیوں سے پیدا ہوتے ہیں اس واسطے عین دین فطرت ہیں۔ ایسے احکام نہیں جن کو ایک مطلق العنان حکومت نے ہم پر عائد کر دیا ہے اور جن پر ہم کھض خوف سے عمل کرنے پر مجبور ہیں۔ اسلام کو دین فطرت کے طور پر Realise کرنے کا نام تصوف ہے اور ایک اخلاص مند مسلمان کا فرض یہ ہے کہ وہ اس کیفیت کو اپنے اندر پیدا کرے۔ اس کیفیت کو میں نے لفظ Emancipation سے تعبیر کیا ہے۔ محمد اقبال افسوس ہے کہ مرتب نے بعض عبارات کو انوار اقبال سے حذف کر دیا ہے جب کہ حضرت علامہ کتحری کے عکسی متن میں یہ الفاظ موجود ہیں، شاید کسی خوف کے مارے انہوں نے اس عبارت کو حذف کر دیا ہے)

اس سلسلہ میں حضرت علامہ کے اور بھی بہت سے خطوط ہیں، جن کو طوالت کی وجہ سے

یہاں نقل نہیں کیا جا رہا۔ علاوہ ازیں کئی بزرگان، جیسے امام العصر علامہ انور شاہ شیری[ؒ]، علامہ سید سلیمان ندوی[ؒ]، سید الیاس بری[ؒ]، ناظم دار لتر جمہ عثمانیہ یونیورسٹی، حیدر آباد کن، مولانا مسعود عالم ندوی وغیرہ نے خط لکھ کر ختم بوت کے بارے میں بعض امور پر وضاحت طلب کی۔ اس سے معلوم ہوتا ہے کہ زندگی کے آخری ایام میں علامہ کو فتنہ قادریانیت کے بارے میں غیر معمولی احساس ہو چکا تھا اور آپ کافی وقت اس کے بارے میں صرف کرتے تھے، حالانکہ آپ زندگی کے آخری سالوں میں اکثر صاحب فراش رہتے تھے۔

حضرت علامہ نے اپنے مختلف اشعار میں بھی اس مسئلہ ختم بوت کو بیان فرمایا ہے ان

اعمار میں فرمایا۔

پس خدا برم شریعت ختم کرد
بررسول ما رسالت ختم کرد
رونق از ما محفل ایام را
اوسل راختم دما اقوام را
خدمت ساقی گری باما گزاشت
داد مارا آخرين جائے کہ داشت
لانی بعدي ز احسان خدا است
پرده ناموس دین مصطفی است
قوم را سرمایہ قوت ازداست
حفظ سر وحدت ملت از وست
حق تعالیٰ نقش ہر دعویٰ نکست
تا ابد اسلام را شیرازہ بست
دل زغیر اللہ مسلمان برکند

نرہ لاقوم بعدی می زند
 عصرے من پیغمبرے ہم آفرید
 آنکہ در قرآن خود را ہم ندید
 تن پیرست وجہ مست وکم نگاہ
 اندر ولیش بے نصیب از لالہ
 اے بعد از تو نبوت شد بہ ہر مفہوم شرک
 بزم را روشن زنور شمع عرفان کردا ای
 پنجاب کے ارباب نبوت کی شریعت
 کہتی ہے کہ یہ مومن پاریسہ ہے کافر
 وہ نبوت ہے مسلمان کے لیے برگ حشیش
 جس نبوت میں نہیں شوکت وقت کا پیام
 ہو اگر وقت فرعون کے در پرده مرید
 قوم کے حق میں ہے لعنت وہ کلیم اللہی
 ہے فقط وحدت افکار سے ملت
 وحدت ہو فما جس سے وہ الہام بھی الحاد
 نہ نہ ملت یعنی ہے امامت اس کی
 جو مسلمان کو سلاطین کا پرستار کرے

(انوارِ اقبال: ص ۵۲، مرتبہ پیر احمد ڈار، اقبال اکادمی، کراچی)

آخر میں ہم اس مقالہ کو حضرت علامہ کے شیدائی آغا شورش کاشمیری مرحوم کے تبصرہ
 پختہ کرتے ہیں

”علامہ کے ان دونوں بیانوں نے (ختم نبوت کے متعلق) قادریانیت کو مسلمانوں کی ڈھنی

فضا سے نکال باہر کیا اور قادیانی قلعہ سمار ہو گیا۔ علامہ ان بیانوں کے بعد کچھ دن کم تین سال زندہ رہے۔ اگر پاکستان بن جانے پر زندہ رہتے تو اغلب تھا کہ مرزا تی امت آغاز ہی سے اقلیت کا درجہ پا جاتی۔ ظفر اللہ وزیر خارجہ نہ ہوتا اور قادیانی پاکستان میں اقتدار حاصل نہ کرتے جو مختلف اور اصل سازشوں کا محرك ہوا۔ پاکستان میں نہ ۱۹۵۳ء کی تحریک ختم نبوت چلتی، نہ مسلمانوں کا خون ارزان ہوتا، نہ مارشل الگٹا، نہ ملک عسکری چکل میں جاتا، نہ دولخت ہوتا، نہ قادیانیت عرب ملکوں میں صیہونیت کا شنی ہوتی، نہ عالمی سامراج اس سے گھٹ بندھن کرتا اور نہ عالمی سامراج کا آلہ کار ہونے کی حیثیت میں اسے حوصلہ ہوتا۔“

علامہ اقبال کی رحلت کے بعد ملکی سیاست کے رجعتی مسلمانوں اور سرکاری دوسرے کے لادین فرزندوں نے قادیانیت کی طرفداری کا ڈول ڈالا۔ جب پاکستان بنا تو ظفر اللہ خان قادیانیت کے لیے ریڑھ کی ہڈی ہو گیا۔ قائد اعظم کی وفات کے بعد سرکاری افسروں کی عیاشی اور بعض وزراء کی لا دینی رنگ لائی۔ ان خواص ہی کی بدولت قادیانی مسلمانوں کی صفت میں شامل ہو گئے۔ کئی ایک دانشوروں نے سور شکم کا ایندھن لے کر سرکاری ملک کی اعانت کا ناد پھونکا، لیکن کسی میں یہ حوصلہ نہ تھا کہ قادیانیوں کو مسلمان کہنے کے لیے عوام سے ہم کلام ہو۔ وہ ان معاشرین کے خلاف گلہ کرتے یا زہر اگلتے جو قادیانیت کا تعاقب کرتے اور قادیانیوں کو مسلمانوں سے الگ گردانے تھے۔

سب سے زیادہ افسوسناک پہلوی تھا کہ جو لوگ فہم و نظر کے میدانوں میں علامہ اقبال کے وارث کہلا رہے تھے اور ان کے سوانح و افکار کو اپنی ملکیت قرار دیتے تھے، انہوں نے ایک آدھ استثناء کے سوا اس بات میں علامہ اقبال سے فرار کیا، بلکہ صحیح تر یہ کہ غداری کی۔ علامہ اقبال کا عشق ختم المرسلین عام مسلمانوں کے دل میں رانخ ہو چکا تھا۔ اور من حیثیت الجماعت وہ قادیانیوں کے اسلام پر صاد کرنے کو تیار نہ تھے۔“

(تحریک ختم نبوت: ج ۱، ۱۳۰، شورش کا شیری)